

## ಪಾಂಚಜನ್ಯ ಮೊದಲ ಚರಣಗಳು

ಅಯ್ಯೋ ನಾನೆ ತಿಳಿಯದಂತೆ / ೩೨  
ಉರುಳುರುಳು ಹಗಲಿರುಳು / ೨೧  
ಎಷ್ಟು ದೇವರ ನೀನೆಷ್ಟು ನಂಬಿದರೇನೊಂ- / ೩೬  
ಬಳ್ಳಿತಾಗುವದೆಲ್ಲ! / ೩೭  
ಕುಣಿಯುವಳಾರೀ ಭೈರವನಾರಿ / ೧೫  
ಕುಮಾರವ್ಯಾಸನು ಹಾಡಿದನೆಂದರೆ / ೮  
ಧುಮುಕಿದೆ!- ಘನತಿಮಿರದ ಪಾತಾಳದ / ೪೪  
ನಡೆ ಮುಂದೆ, ನಡೆ ಮುಂದೆ / ೧  
ನಿದ್ದೆಯ ಲೋಕದಿ ಕನಸಿನ ಬೀದಿ / ೫೫  
ನೂರು ದೇವರನೆಲ್ಲ ನೂಕಾಚೆ ದೂರ / ೩೪  
ನೋಡು ಬರುತಲಿರುವಳದೋ / ೫  
ಬರುತಲಿದೆ! ಬರುತಲಿದೆ! / ೨೮  
ಬಿರುಗಾಳಿ ಬೀಸುತಿದೆ, ಬಿರುಮಳೆಯು ಕರೆಯುತಿದೆ / ೪೪  
ಮತ್ತೆ ಇದೇನು? / ೬೦  
ವಸಂತವನದಲಿ ಕೂಗುವ ಕೋಗಿಲೆ / ೩೧  
ವಿಲಯದ ವಿಘ್ನವ ಮೂರ್ತಿಯು ನಾನು / ೧೧  
ಶ್ರಾವಣ ಸಂಧ್ಯಾಸಮಯ ಸಮೀರನು / ೧೮  
ಸ್ವಾತಂತ್ರ್ಯ ಸಂಗ್ರಾಮದಲಿ ತನ್ನ ಜೀವವನು / ೧೪  
ಹೃದಯ ಶ್ಮಶಾನದಲಿ / ೫೧

### ಆತ್ಮಶ್ರದ್ಧೆ

ಎಷ್ಟು ದೇವರ ನೀನೆಷ್ಟು ನಂಬಿದರೇನೊಂ-  
ದಿಷ್ಟು ನೀ ನಂಬದಿರೆ ನಿನ್ನ ನೀನು?  
ಹತ್ತುಸಾವಿರ ಜನರು ಸುತ್ತಲಿದ್ದೊಡಮೇನು  
ಚಿತ್ತಹತ್ಯಕೆ ಯಾರು ತಡೆಯ ಕಟ್ಟುವರಯ್ಯೆ?

ಹೆರರ ಕೊಲ್ಲು ಕತ್ತಿ ಪರಶು ತೋಮರ ಬೇಕು;  
ತನ್ನ ಕೊಲ್ಲು ಸಣ್ಣದೊಂದು ಸೂಜಿಯೆ ಸಾಕು!  
ಶ್ರದ್ಧೆಯಿಂದಲೆ ಸೂರ್ಯ ಗಗನದೇಶದಿ ನಿಂತು  
ನೂರು ಲೋಕವ ಹಿಡಿದ ಶಕ್ತಿ ಪಡೆದಿಹನಯ್ಯ;  
ಶ್ರದ್ಧೆಯಿರುವುದೆ ನಾಕ, ಅಶ್ರದ್ಧೆಯೇ ನರಕ;  
ಶ್ರದ್ಧೆಯಿದ್ದರೆ ಕೋಟಿ ದೇವರೆಮಗಾಳಯ್ಯ!  
ಮಾನವನೆ ದೇವತೆಯು; ನರನೆ ನಾರಾಯಣನು;  
ನಮ್ಮ ವಿಶ್ವಕೆ ನಾವೆ ನಿರುಪಮಾದ್ಭುತವಯ್ಯ!  
ಕ್ರಿಸ್ತ ಬುದ್ಧರು ಎಲ್ಲ 'ಅಹಮಸ್ಮಿ' ಸಾಗರದಿ  
ಮಿಂಚಿ ಮುಳುಗುವ ಬರಿಯ ಕಿರಿಯ ಬುದ್ಧದವಯ್ಯ!  
೩-೭-೧೯೩೧



6akrಾಾಗಿಹನೈ:

ಕವಿಗರಸುಗಿರಸುಗಳ ಋಣವಿಲ್ಲ!

ಅವನಗ್ನಿಮುಖಿ!

ಪ್ರಲಯಶಿಖಿ!

೯-೧-೧೯೩೧

## ಇಂದಿನ ದೇವರು

ನೂರು ದೇವರನೆಲ್ಲ ನೂಕಾಚೆ ದೂರ  
ಭಾರತಾಂಬೆಯೆ ದೇವಿ ನಮಗಿಂದು ಪೂಜಿಸುವ ಬಾರ!  
ಶತಮಾನಗಳು ಬರಿಯ ಜಡಶಿಲೆಯ ಪೂಜಿಸಾಯ್ತು;  
ಪಾಠಗಳಿಗೆ ಪಾಲೆರೆದು ಪೋಷಿಸಾಯ್ತು!  
ಬಿಸಿಲು ಮಳೆ ಗಾಳಿ ಬೆಂಕಿಯನೆಲ್ಲ ಬೇಡಿಯಾಯ್ತು;  
ದಾಸರನು ಪೂಜಿಸಿಯೆ ದಾಸ್ಯವಾಯ್ತು!

ಗುಡಿಯೊಳಗೆ ಕಣ್‌ಮುಚ್ಚಿ ಬೆಚ್ಚಗಿರುವರನೆಲ್ಲ,  
 ಭಕ್ತ ರಕ್ತವ ಹೀರಿ ಕೊಬ್ಬಿಹರನೆಲ್ಲ,  
 ಗಂಟೆ ಜಾಗಟೆಗಳಿಂ ಬಡಿದು, ಕುತ್ತಿಗೆ ಹಿಡಿದು  
 ಕಡಲಡಿಗೆ ತಳ್ಳಿರೈ ಶಂಖದಿಂ ನುಡಿದು!  
 ನಿಧೆಮಾಡುತ್ತಿಹರು ಹಲವು ದೇವತೆಗಳೆಲ್ಲ;  
 ಬಿದ್ದವರು ಕಲ್ಲಾಗಿ ಕೆಲವರಿಹರು;  
 ಕ್ಷಿಬತನದಲಿ ಮರೆತು ತಮ್ಮ ಪೌರುಷವನೆಲ್ಲ  
 ಸತ್ತೆಹೋದಂತಿಹರು ಮತ್ತುಳಿದಮರರು.  
 ಅವರ ಗುಡಿ ಹಾಳಾಯ್ತು; ಅವರ ನುಡಿ ಮಡಿದುಹೋಯ್ತು;  
 ಅವರ ನೆಮ್ಮಿದ ನಮಗೆ ಬೀಳುಗತಿಯಾಯ್ತು!  
 ಮುಂದಿವಳನಾರಾಧಿಸುವ, ಶಕ್ತಿಯಾರ್ಜಿಸುವ;  
 ಒಂದು ಶತಮಾನವನು ಒಂದೆ ದಿನ ಜೈಸುವ!  
 ಸತ್ತ ಕಲ್ಲಳ ಮುಂದೆ ಅತ್ತು ಕರೆದುದು ಸಾಕು,  
 ಜೀವದಾತೆಯನಿಂದು ಕೂಗಬೇಕು!  
 ಶಿಲೆಯ ಮೂರ್ತಿಗೆ ನೆಯ್ತು ಕಲೆಯ ಹೊದಿಕೆಯನೊಯ್ತು  
 ಚಳಿಯು ಮಳೆಯಲಿ ನವೆವ ತಾಯ್ಲೆ ಹಾಕು!  
 ಭಾರತಿಯೆ ನಮಗಿಂದು ಜೀವನದ ದೇವತೆಯು,  
 ವಿಶ್ವರೂಪಿಣಿಯವಳು, ವಿಶ್ವಮುಖಿಯೈ!  
 ನಮ್ಮೆಲ್ಲರಂಗಗಳೆ ನಮ್ಮಂಭೆಯಂಗವೈ,  
 ನಮ್ಮ ಸ್ವಾತಂತ್ರ್ಯದೊಳೆ ನಮ್ಮಮ್ಮ ಸುಖಿಯೈ!  
 ಇಂದೊ ನಾಳೆಯೊ ದಾಸನೀಶನಾಗಲೆ ಬೇಕು,  
 ಎಂದಿಂದೆ ಎದ್ದೇಳಿ; ನಾಳೆಯೆನೆ ಹೋಕು!  
 ನಾವೆ ದೇವತೆಗಳೈ! ಭಾರತವೆ ಸ್ವರ್ಗವೈ!  
 ಭಾರತಾಂಬೆಯೆ ನಮಗೆ ದೇವಿಯೈ, ಜನನಿ!  
 ೨-೨-೧೯೩೧

## ಮಲ್ಲಗೀತೆ

ಬಳ್ಳಿತಾಗುವುದೆಲ್ಲ!

ಬೇವು ತುದಿಯಲಿ ಬೆಲ್ಲ!

ಮುಂದೆ ನಡೆ, ತೀರ್ಥವಿಹುದೆಲ್ಲ ಹಾದಿಗಳು ಕೂಡುವೆಡೆಯಲ್ಲಿ!

ಬೆಳ್ಳಗಿರೆ ಹಾಲಲ್ಲ;

ಬಲ್ಲವನೆ ತಾ ಬಲ್ಲ;

ಕೇಳಯ್ಯ ನಾನೊಬ್ಬ ಮಲ್ಲನೀ ಜೀವನದ ಗರಡಿಯಲ್ಲಿ!

ಕಾವಿಯೋ ಖಾದಿಯೋ?

ಅಂತವೋ ಆದಿಯೋ?

ಯಾವುದೋ ಹಾದಿಯೊಂದನು ಹಿಡಿದು ನಡೆಯಲಿದ್ದೆಡೆಯೆ ಸಿದ್ಧಿ!

ಎಲ್ಲ ನದಿಗಳು ತುದಿಗೆ

ಜಾರುವುವು ಜಲನಿಧಿಗೆ

ಎಂಬ ತತ್ವವ ತಿಳಿದು ಸಮತೆಯಲಿ ಸಾಗುವುದೆ ಯೋಗಬುದ್ಧಿ!

ಸೋದರನೆ ಬಿಸಿಲಿಹುದೆ?

ಹಾದಿಯಲಿ ಕೆಸರಿಹುದೆ?

ಹೊರೆ ಭಾರವಾಗಿದೆಯೆ? ನೆರೆಯ ಕರೆದವನ ಕೈಗದನು ನೀಡು.

ನಿದ್ದೆಗಳೆದಾ ವೇಳೆ

ಮತ್ತೆ ಬೆನ್ನಿನ ಮೇಲೆ

ಹೊತ್ತು ನಡೆ ಕರ್ತವ್ಯವನು; ಮರಳಿ ಬಳಲಿದರೆ ನಿದ್ದೆ ಮಾಡು!

ನೆರೆಮೀವ ಮಿತ್ರನೈ.

ಜೊತೆ ದುಡಿದ ಪುತ್ರನೈ.

ಯಜಮಾನನಿಗೆ ನೀನು ಹೊರೆಹೊರುವ ಕತ್ತೆಯೊಲು ದಾಸನಲ್ಲ!

ನಿನ್ನ ಸಾಹಸವೆಲ್ಲ

ಅವನದಲ್ಲದೆ ಇಲ್ಲ;

ಗುಡಿಯ ಕಟ್ಟುವರೂ ಕಡೆಗೆ ದೇವರಹರಿದಕೆ ಮೋಸವಿಲ್ಲ!

ನಾಕ ನರಕಗಳೆಲ್ಲ

ಪಾಪ ಪುಣ್ಯಗಳೆಲ್ಲ

ನಮ್ಮಾಶೆ ಭಯಗಳಲಿ ನಿಂತಿಹವು ತಮಗಿರದ ಕಾಲನೂರಿ!  
ಒಂದು ಕಲ್ಲನು ಕಡೆದೆ;  
ಏನೂ ತಪ್ಪಿದೆ; ಒಡೆದೆ!  
ಬಿಸುಡದನು, ಓ ಶಿಲ್ಪಿ; ಮತ್ತೊಮ್ಮೆ ಯತ್ನಗೈ; ಅದುವೆ ದಾರಿ!  
ತಪ್ಪಿದರೆ ಏನೂರ್ಮೆ?  
ಅನುಭವಕೆ ಅದೆ ಪೆರ್ಮೆ!  
ತಪ್ಪಿದರೆ ತಪ್ಪಿಲ್ಲ; ತಪ್ಪಿನೊಳಳುಕಿ ನಿಲ್ಲಲದುವೆ ಪಾಪ!  
ಬೀಳುವುದು ಹರಿವ ಹೊಳೆ;  
ಅದಕಿಹುದೆ ಕೊಳದ ಕೊಳೆ?  
ನೀರು ನಿಲ್ಲದೆ ಹರಿಯೆ ನಿರ್ಮಲದ ಗಂಗೆ: ನಿಲೆ ಮಲದ ಕೂಪ!  
ಕಡಲ ಕಡೆಯಲು ಬೆದರೆ  
ನಿನಗೆ ಮರಣವೆ ಮದಿರೆ!  
ಕಡಲ ಕಡೆ, ಸುಧೆಯ ಕುಡಿ; ಹರಿಹರರ ಮೀರಿ ಚಿರಜೀವಿಯಾಗು!  
“ನಂಜುಡಿಸಲೇನು ಗತಿ?”  
ಅಂಜುವರೆ ಹೃಸ್ವಮತಿ?  
ಅವನಿರುವುದದೆ ಕೆಲಸಕಾಗಿ; ನಂಜುಂಡನನು ಕರೆದು ಕೂಗು!  
ಮುನ್ನೇಕೆ ಬಂದೆಯೋ?  
ಇನ್ನಾವ ಮುಂದೆಯೋ?  
ಆ ಮೂಲಚೂಲದಲಿ ಕಾಲಹರಣವ ಮಾಡಲಿಹುದೆ ಹೊತ್ತು?  
ಯಾತ್ರೈಗೈತಂದಿರುವೆ;  
ಹೊರೆ ಹೊತ್ತು ನೊಂದಿರುವೆ;  
ನೋಡಿದರೆ ಹಾದಿಯನು ಗುರಿ ದೂರವೆಂಬುದೂ ನಿನಗೆ ಗೊತ್ತು.  
ಇಂತಿರಲು ವಾದದಲಿ,  
ತಾರ್ಕಿಕರ ಮೋದದಲಿ,  
ನನ್ನಿಯನು ಮುಟ್ಟಿನೋಡದೆ ಮಾತಿನೊಳೆ ಕಟ್ಟುವವರ ಕೂಡೆ  
ಹೊತ್ತು ಕಳೆಯುವುದೇಕೆ?

ಸಾಧಕನೆ, ಬಲು ಜೋಕೆ!

ಮಾಯೆಗಿಮ್ಮಡಿಮಾಯೆ ವಾದವೆಂಬುವ ಮಾಯೆ, ತಿಳಿದುನೋಡೆ!

ಬರಿಯ ನಂಬುಗೆ ಬೇಡ,

ಬರಿಯ ಸಂಶಯ ಬೇಡ,

ಹಿಂದನೂ ತೊರೆಯದೆಯೆ, ಇಂದನೂ ಮರೆಯದೆಯೆ ತೆರಳು ಮುಂದೆ.

“ಅವರಿವರ ಮತವಿರಲಿ,

ನನ್ನ ಪಥ ನನಗಿರಲಿ.”

ಎಂದದನು ಕಂಡುಕೊಳ್ಳನೆ ಜಾಣನುಳಿದವರು ಕುರಿಯ ಮಂದೆ!

ಕಣ್ ಮುಚ್ಚಿ ನಡೆಯದಿರು;

ಹೃದಯವನು ಕಡಿಯದಿರು;

ಕಾಶಿಯಲಿ ನೀನರಿವೆ ಯಾತ್ರೆಯೇ ತೀರ್ಥಕಿಂ ಶ್ರೇಷ್ಠವೆಂದು.

ಯಾತ್ರೆಯಾಗಿಯೆ ಕ್ಷೇತ್ರ,

ಇದು ಸತ್ಯತಮ ಸೂತ್ರ.

ಸಾಧಕಗೆ ತಿಳಿಯುವುದು ತುದಿಯಲ್ಲಿ ಸಾಧನೆಯೆ ಸಿದ್ಧಿ ಎಂದು!

ಅದರಿಂದೆ ದಾರಿಯೆಡೆ

ಚೆಲುವಿರಲು ನೋಡಿ ನಡೆ;

ಗಾನವಿರೆ ಆಲೈಸು, ಕಲೆಯಿರಲು ಓಲೈಸು ಸಡ್ಡೆಯಿಂದೆ.

ಮೂಡೆ ನೇಸರು ನೋಡು,

ನಾಡ ಬಣ್ಣಿಸಿ ಹಾಡು,

ಹಾಡಿ ಮುದವನು ಹೀರಿ, ಜನಕೆ ಹರುಷವ ಬೀರಿ ತೇಲು ಮುಂದೆ.

ಹಾಡು ಗೆಳೆಯನೆ, ಹಾಡು.

ಹಾಡಿನಿಂದಲೆ ನಾಡು

ಕಣ್ಣೆರೆದು ನೆಚ್ಚುದಿಸಿ ಕೆಚ್ಚಿನಿಂ ನಿನ್ನ ಹಿಂಬಾಲಿಪಂತೆ!

ಹಾಡೆ ಬಾಳಿಗೆ ಭಕ್ತಿ,

ಹಾಡೆ ಜೀವಕೆ ಶಕ್ತಿ;

ಹಾಡು, ಜನ್ಮದ ಭಾರವಳಿದು ಕರ್ಮದ ಹೊರೆಯು ಕರಗುವಂತೆ!

ದಾರಿಯಲಿ ಕೊಳದ ಬಳಿ  
ತೆರೆಗಳಲಿ ಮಿಂದು ನಲಿ;  
ತಿಳಿನೀರನೀಂಟಿ ತಂಗಾಳಿಯಲಿ ಮೈಯೊಡ್ಡಿ ಕಳೆ ದಣಿವನು.  
ಹೊಂದಾವರೆಯ ಕೊಯ್ಲು  
ಚಂದದಿಂದಲಿ ನೆಯ್ಲು  
ನಿನ್ನೊಲ್ಲೆಗಣ್ಣದನು ಮುಡಿಸಿ ಮುದ್ದಿಸಿ ನಲಿಸಿ ಪಡೆ ತಣಿವನು.  
ಹಾದಿಯಲಿ ಹಳ್ಳವಿದೆ,  
ಮುಳ್ಳಿಡಿದ ಕೊಳ್ಳವಿದೆ,  
ಎಂದಳುಕಿ ಹಿಂದೆಗೆಯದಿರು; ಮುಂದೆ ತೋರುವುದು ಹೂದೋಟವು!  
ಯಾತ್ರಿಕರು ನಿನ್ನಂತೆ  
ಹೋದಹರಿಹರು ಮುಂತೆ;  
ಹುಡುಕವರ ಹಜ್ಜೆಯನು; ಕಾಣುವುದು ನೆಚ್ಚಿನಾ ಸವಿನೋಟವು!  
ಕತ್ತಲೆಯು ಕವಿದು ಬರೆ  
ಬಿತ್ತರಿಸಿ ಕಣ್ಣತೆರೆ;  
ರಂಜಿಪುದು ಮುಂದೆ ತೆರಳಿದ ಮಲ್ಲರಾಂತಿರುವ ದಿವ್ಯಜ್ಯೋತಿ!  
ಮೇಣವರ ಕೂಗಿ ಕರೆ:  
ಕೇಳಿಸಲು ನಿನ್ನ ಮೊರೆ  
ನಿಲ್ಲುವರು; ಹಿಂದಿರುವ ಸೋದರರ ಕರೆದೊಯ್ದುದವರ ನೀತಿ!  
ನೆಚ್ಚಿರಲಿ! ಕೆಚ್ಚಿರಲಿ!  
ಮುಂಬರಿವ ಹುಚ್ಚಿರಲಿ!  
ಮುಂದುವರಿವುದೆ ಬಾಳು; ಹಿಂದೆ ಸರಿವುದೆ ಸಾವು, ಆತ್ಮಹತ್ಯೆ!  
ಹೋರುವುದೆ ಚೈತನ್ಯ,  
ಸುಮ್ಮನಿರೆ ಜಡಶೂನ್ಯ!  
ತುದಿಯ ಗುರಿ ಶಾಂತಿ ಎನೆ ಬರಿನಿಡ್ಡೆಯಲ್ಲವದು ಸತ್ಯ ಸತ್ಯ!  
ಎದೆಯ ಕೊರೆಯುವ ಕೀಟ  
ಸಂದೇಹದೊಡನಾಟ;  
ಸಕ್ಕರೆಯು ಸಿಹಿಯೊ ಕಹಿಯೋ ತಿಂದು ನೋಡದೆಯೆ ತಿಳಿವುದೆಂತು?

ಹಿರಿಯರನುಭವ ಸಿಹಿಯೆ!  
ನಿನಗೊಬ್ಬನಿಗೆ ಕಹಿಯೆ?  
ಒಲಿಯದುಳಿವುದಕಿಂತಲೂ ಒಲಿದಳಿವುದೆ ಮೇಲಲ್ಲೆ, ಜಂತೂ?  
“ಮುಂದೆ ಬರಿ ಸೊನ್ನೆಯಿರೆ?”  
ಮರುಳೆ, ಹಾಗೆನ್ನುವರೆ?  
ಹಿಂದೆ ಬರಿಸೊನ್ನೆ, ಮುಂದೆಯು ಸೊನ್ನೆ, ನೀಂ ಮಾತ್ರ ಸೊನ್ನೆಯಲ್ಲ?  
ಹೇಡಿಗಳ ವಾದವಿದು,  
ಕುಮತಿಗಳ ಬೋಧವಿದು!  
ಸೊನ್ನೆಯಿದ್ದರು ಇರಲಿ! ನುಗ್ಗಿ ಮುಂದಕೆ ನೋಡು! ನೀನು ಮಲ್ಲ!  
“ಮುಂದೆ ತಾನಹೆ ಸೊನ್ನೆ”  
ಎಂಬನಿಂದೂ ಸೊನ್ನೆ!  
ಯಾವ ಸಂಖ್ಯೆಯನೇನು ಸೊನ್ನೆಯಿಂ ಗುಣಿಸಿದರೆ ಲಭ್ಯ ಸೊನ್ನೆ:  
ಹಿಂದಿಲ್ಲದಾವಿದು?  
ಇಂದಿಲ್ಲದೇಂ ಮುಂದು?  
ಇಂದೆಂಬುದೆಂತಿರುವುದಿಲ್ಲವಾದರೆ ದಿಟದಿ ನಾಳೆ ನಿನ್ನೆ?  
ಗುರಿಗೆಂದೆ ಮುಂಗಂಡು  
ಹುಡುಗನೊದದಾ ಚೆಂಡು  
ಹರಿದಾಡಲಾಡುಂಬೊಲದೊಳದಕೆ ಗುರಿಯಿಲ್ಲವೆಂಬೆಯೇನು?  
ಇರುವಂತೆ ಬಿದಿಯ ಬಗೆ  
ತಿರುತಿರುಗಿ ತಿರೆಯೊಳಗೆ  
ಇಂದೊ ನಾಳೆಯೊ ಎಂದೊ ಒಂದು ದಿನ ಗುರಿಮುಟ್ಟಿ ಗೆಲುವೆ ನೀನು.  
ಕರ್ಮ ನಿನ್ನನು ಕಟ್ಟಿ  
ಕೆಡಹಲದನೇ ಮೆಟ್ಟಿ  
ಮುಂದೆ ಮೆಟ್ಟಲನೇರು! ಮರಳಿ ಯತ್ನವ ಮಾಡು ಸತ್ತು ಹುಟ್ಟಿ!  
ಹೆಚ್ಚು, ಬೆಂಕಿಯ ಹೆಚ್ಚು!  
ಸುಡಲೆಲ್ಲವನು ಕಿಚ್ಚು!  
ಹುಲ್ಲು ಸುಟ್ಟರೆ ಸುಡಲಿ! ಲೇಸಾಯ್ತು ಟೊಳ್ಳಳಿಯುತುಳಿಯಿ ಗಟ್ಟಿ!



ಬಾಳು ಸಂದೊಡಮೇನು?

ಸಾವು ಬಂದೊಡಮೇನು?

ಸಾವು ಬಾಳಿನ ಕುಂದನೊಂದರಿಯದಿಹ ಶಾಶ್ವತಾತ್ಮ ನೀನು!

ರವಿ ಮುಳುಗಲೇನಂತೆ?

ಇರುಳಿಳಿದರೇನಂತೆ?

ಬಂದಿರುಳಿನುದರದಲಿ ಮಲಗಿಹುದು ಮುಂದೆ ಬಹ ಹಗಲು ತಾನು!

ಹಗಲು ಹೊಣೆ ಹತ್ತಿರಕೆ;

ಹೊಣೆಯಿರುಳು ಬಿತ್ತರಕೆ;

ಹಗಲೆಮಗೆ ತೋರದಿಹ ಹಿರಿಯ ವಿಶ್ವವನಿರುಳು ತೋರುತಿಹುದು!

ಬಾಳು ಮುಚ್ಚುವ ಮಣ್ಣು;

ಸಾವು ಬಿಚ್ಚುವ ಕಣ್ಣು;

ಇಲ್ಲಿ ಕಂಡರಿಯದಿಹ ಮಹಿಮೆಯನು ನಾವಲ್ಲಿ ಕಾಣಲಹುದು!

ಸೂರ್ಯ ಚಂದ್ರರ ಗತಿಗೆ

ಕಣ್ಣಹ ಜಗನ್ಮತಿಗೆ

ನಿನ್ನ ಗತಿ, ನಿನ್ನ ಮತಿ, ನಿನ್ನ ಸಾಹಸಕೆ ಕಣ್ಣಾಗಲರಿದೇ?

ಭಯವ ಬಿಡು; ನಲವಿಂದೆ

ಹಾಡುತ್ತೆ ನಡೆ ಮುಂದೆ.

ಸಂದೆಯದ ಪುಸಿತೊಟ್ಟಿಲನು ಕಟ್ಟಿ, ಮಲಗಿ ಜೋಲದಿರು ಬರಿದೆ!

ಬೈಗುಗೆಂಪುರಿಯಲ್ಲಿ

ಸುಡಲಿ ಸಂಶಯವಲ್ಲಿ!

ಹುಣ್ಣಿಮೆಯ ರಾತ್ರಿಯಲಿ ಹೊರಗೆ ಬಾ ನೋಡು! ಸಂದೆಯದ ಮಚ್ಚು

ಎಲ್ಲಾದರಿಹುದೇನು?

ಎಳ್ಮಾದರಿಹುದೇನು?

ಜಗದ ನಗೆವೊನಲಿನಲಿ ಕೊಚ್ಚಿಹೋಗುವುದು ಸಂದೆಗದ ಹುಚ್ಚು!

ಏಳು, ಮಲ್ಲನೆ, ಏಳು!

ಮನವ ಮುದದಲಿ ತೇಲು!

ಕೋಗಿಲೆಗಳುಲಿಯುತಿವೆ ಪಲ್ಲವಿತ ಚೈತ್ರಕಾನನದಿ ಕೇಳು:

ಸಾಹಸವೆ ಸವಿ ಬಾಳು!  
ಸಂದೆಹವೆ ಕಹಿ ಕೂಳು!  
ನಂಬುಗೆಯ ಸುಗ್ಗಿಯನು ನೆಟ್ಟು ಸಂದೆಯದ ಮಾಗಿಯನು ಕೀಳು!  
ನೋಡು ಎಂತಿದೆ ಸುಸೀಲು!  
ಹಸುರ ಮೇಲೆಳಬಿಸಿಲು  
ಮಲಗಿಹುದು ಲೀಲೆಯಲಿ ಮೈಮರೆತ ಮೋಹನದ ಶಿಶುವಿನಂತೆ!  
ಅಲ್ಲಿ ಬನಬನದಲ್ಲಿ,  
ಮಾನವರ ಮನದಲ್ಲಿ  
ನೆಚ್ಚುದಿಸಿ ಚಿಮ್ಮುತ್ತಿದೆ! ಕರ್ಮಮಯ ಚೇತನಕೆ ಹೊರತು ಚಿಂತೆ!  
ನಂಬು ಗುರಿಯಿಹುದೆಂದು!  
ನಂಬು ಗುರುವಿಹನೆಂದು!  
ನಂಬು ದಾರಿಯಲಿ ಕೃಪೆ ಕೈಹಿಡಿದು ಹಿಂದೆ ಪಾಲಿಸುವುದೆಂದು!  
ಗುರುಭಕ್ತ ನಾನೆಂದು,  
ಗುರುಶಕ್ತಿ ನನಗೆಂದು  
ನಂಬು! ನಿನ್ನನೆ ನಂಬು! ಮಂತ್ರದೀಕ್ಷಿತಗೆ ಗುರಿತವ್ವದೆಂದೂ!  
೨೬-೮-೧೯೩೧

## ಕಲ್ಪಿ

ನಿಧ್ವೆಯ ಲೋಕದಿ ಕನಸಿನ ಬೀದಿ.  
ತಿರುಗಿದೆ, ತೊಳಲಿದೆ, ತಪ್ಪಿತು ಹಾದಿ!  
ಮುಂದೆ ಕಾಣಿಸಿತೊಂದು ಅರಣ್ಯ,  
ಅನಂತವಾದುದು ವನ ವಿಸ್ತೀರ್ಣ.  
ಹೆಮ್ಮರಗಳು ಕಿಕ್ಕಿರಿದುವು ಅಲ್ಲಿ,  
ಬಿಡುವಿಲ್ಲದೆ ಹೆಣೆದಿದ್ದುವು ಬಳ್ಳಿ;  
ಮುಳ್ಳಿನ ಪೊದೆಗಳು, ಗರಗಸವಳ್ಳಿ,  
ಪ್ರೇತದಂತೆ ಪಾಪಾಸಿನ ಕಳ್ಳಿ!  
ನುಗ್ಗಿದೆ ನಾನಾ ಹಳುವಿನಲಿ;

ಆ ಕನಸಿನ ಹೆಗ್ಗಾಡಿನಲಿ.  
ಅಲ್ಲಿದ್ದುದು ಬೆಳಕೆಂಬುವುದಲ್ಲ.  
ಕತ್ತಲು ಅಲ್ಲ!  
ಬೆಳಕೋ ಕತ್ತಲೆ ಶಿವನೇ ಬಲ್ಲ!  
ಶಿವನೇ ಬಲ್ಲ!  
ಪ್ರೇತಗಳಂದದಿ ಭೀತಿಯ ಛಾಯೆ  
ಸುಳಿಸುಳಿದಾಡಿತು ಅಲ್ಲಿ,  
ಆ ಘೋರ ಕಾನನದಲ್ಲಿ!  
ನಡೆದೇ ನಡೆದೇ ನಡೆದೂ ನಡೆದೆ,  
ಸಾಹಸ ಬಿಡದೆ, ಎದೆಗೆಡದೆ.  
ಸುತ್ತಲು ಮೌನ!  
ಶ್ಮಶಾನ ಮೌನ!  
ಕಾಡನು ದಾಟಿದೆ: ಮುಂಗಡೆ ಬೆಟ್ಟ;  
ಶಿಖರವೊ ನಿಂತಿದೆ ಮುಗಿಲಿನ ಮುಟ್ಟ!  
ಹತ್ತಿ ಹತ್ತಿ ಹತ್ತಿ ಹತ್ತಿ  
ಕಡೆಯಲಿ ಸಿಕ್ಕಿತು ನಡುನೆತ್ತಿ!  
ನೋಡಿದೆನಲ್ಲಿ  
ನಡುನೆತ್ತಿಯಲಿ!-  
ಯಾವುದೊ ಊರು ಆ ಊರು?  
ಬರಿ ಮಾಯದ ಊರು!  
ಧನಿಕರ ಮನೆಗಳು ಒಂದೆಡೆ ನಿಂತಿವೆ,  
ಬಡವರ ಗುಡಿಸಲು ಒಂದೆಡೆ ನಿಂತಿವೆ.  
ಜ್ಯೋತಿಯ ಮಣಿದೀಪಗಳಲ್ಲಿ;  
ಕತ್ತಲು, ಕಗ್ಗತ್ತಲು ಇಲ್ಲಿ!  
ಹಾಡಿನ ನುಣ್ಣನಿಯತ್ತ,  
ಗೋಳಿನ ನೀಳ್ನಿಯತ್ತ.  
ಕೂಳನು ಹೆಮ್ಮೆಗೆ ಬಿಸುಡುವರಲ್ಲಿ,

ಹೊಟ್ಟೆಗೆ ಇಲ್ಲದೆ ಕೊರಗುವರಲ್ಲಿ!  
ಆ ಕಡೆ ಉದ್ಯಾನ,  
ಈ ಕಡೆ ಶೃಶಾನ!  
ಪೀತಾಂಬರಗಳ ಹೊದೆಯುವರಲ್ಲಿ,  
ಕೌಪೀನಕೆ ಚಿಂದಿಯು ಸಿಗದಿಲ್ಲ!  
ನೋಡುತ ನೋಡುತ ನೋಡುತ್ತಿದ್ದೆ;  
ನೋಡುತ್ತಿರೆಯಿರೆ ಬೆಚ್ಚಿ ಬಿದ್ದೆ:  
ಬಡಬಗ್ಗರ ಜಠರಾಗ್ನಿಯು ಎದ್ದು  
ಗುಡಿಸಿಲುಗಳಿಗೇ ಬೆಂಕಿಯು ಬಿದ್ದು  
ಧಗಧಗ ಧಗಧಗ ಹೊತ್ತಿದುದು,  
ಭುಗಿಭುಗಿಲೆನ್ನುತ ಮುತ್ತಿದುದು!  
ಮುಗಿಲಿನ ವರೆಗೂ ಬಾನಿನ ವರೆಗೂ  
ದಿಕ್ಕು ದಿಕ್ಕುಗಳ ಜುಟ್ಟಿನ ವರೆಗೂ  
ಬಡವರ ಬೆಂಕಿಯು ನಾಲಗೆ ಚಾಚಿ  
ಶ್ರೀಮಂತರನಪ್ಪಿತು ಬಾಚಿ!  
ಬಡವರ ಸಿಟ್ಟು ಏನು ವಿಶಾಚಿ?  
ಬಡಬಾಗ್ನಿಯೆ ತಲೆತಗ್ಗಿತು ನಾಚಿ!  
ಶ್ರೀಮಂತರ ಸೌಧಂಗಳ ನೆತ್ತಿ  
ಸೀದುದು ಬಡಹೊಟ್ಟೆಯ ಉರಿಹೊತ್ತಿ!  
ದೂರದ ಆ ಗಿರಿಶಿಖರದ ಮೇಲೆ  
ನನಗೂ ತಟ್ಟಿತು ಬೆಂಕಿಯ ಜ್ವಾಲೆ!  
ಕೇಳಿಸಿತೊಡನೆಯೆ ಹಾಹಾಕಾರ!  
ಮಕ್ಕಳುಮರಿಗಳ ಚೇತ್ಕಾರ!  
ಗರ್ಭಿಣಿ ಸ್ತ್ರೀಯರು, ಬಾಣಂತಿಯರು,  
ನವ ವಧುಗಳು ಮೇಣ್ ಶ್ರೀಮಂತೆಯರು;  
ಹುಡುಗರು, ಮುದುಕರು, ಕುಂಟರು, ಕಿವುಡರು:  
ಬಡವರ ಗೋಳನು ಕೇಳದ ಕಿವುಡರು:

ಹೊಟ್ಟೆಯ ಪಾಡಿಗೆ ಕಾವಿಯನುಟ್ಟು  
ಬಡವರ ಹಸಿವೆಗೆ ಮೌಢ್ಯವ ಕೊಟ್ಟು  
ಸುಖಸಂಪತ್ತನು ಕೊಂಡವರು,  
ಮೃಷ್ಟಾನ್ನವನೇ ಉಂಡವರು;  
ಗುರುಗಳು ಶಿಷ್ಯರು ಮನೆಗಳು ಮಠಗಳು  
ಎಲ್ಲರು ಬೆಂದರು ಬಡಬಾಗ್ನಿಯಲಿ,  
ಬಡವರ ಬಗ್ಗರ ಜಠರಾಗ್ನಿಯಲಿ!  
ಬಡವನ ಜಠರಾಗ್ನಿಯೆ ಬಡಬಾಗ್ನಿ!  
ಬಡವನೆ ಕಲಿಯುಗದಂತ್ಯದ ಕಲ್ಕಿ!  
ನೋಡುತಲಿದ್ದೆ;  
ನೋಡುತಲಿದ್ದೆ!  
ಕಣ್ಮರೆಯಾಯಿತು ಆ ದೃಶ್ಯ!  
ಏನಿದು ಈ ದೃಶ್ಯ?  
ರಕ್ತದ ಜಲಪಾತ!  
ನರಮಾಂಸದ ನಾತ!  
ಧುಮುಧುಮುಕುತಲಿದೆ ರಕ್ತದ ರಣಧುನಿ!  
ಹೊರ ಹೊಮ್ಮುತ್ತಿದೆ ನರರಾರ್ತಧ್ವನಿ!  
ಗಗನವು ರಕ್ತ! ಭೂಮಿಯು ರಕ್ತ!  
ನೋಡಿದರೆತ್ತಲು ರಕ್ತ! ರಕ್ತ!  
ಅಯ್ಯೋ ರಕ್ತ!  
ಧುಮುಕುವ ಶೋಣಿತ ಗಿರಿಝರಿಯಲ್ಲಿ  
ನರ ರುಂಡಗಳು  
ನರ ಮುಂಡಗಳು  
ಮುಂಗಾರ್ಗಾಲದ ಬಲ್ಲರಿಯಲ್ಲಿ  
ಆಲಿಯ ಕಲ್ಲುಗಳುರುಳುರುಳ್ಳಂತೆ  
ಧುಮುಕುತಲಿರುವುವು! ಬಂಡೆಗಳಂತೆ  
ಧುಢುಂ ಧುಡುಂ ಧುಢುಮ್ಮನೆ ಬಿದ್ದು

ಹಾರುತಲಿವೆ ಬಿಸಿನೆತ್ತರು, ಸದ್ಗು!  
ಸುಂದರಿಯರ ತಲೆಮಂಡೆಗಳು,  
ಶ್ರೀಮಂತರ ನೆಣದುಂಡೆಗಳು,  
ಪಾಪದ ದೇಹ, ಪುಣ್ಯದ ದೇಹ,  
ಗುಡಿಗೋಪುರಗಳು, ಧರ್ಮದ ಗೇಹ,  
ತೇಲಿ, ತೇಲಿ, ತೇಲಿ, ತೇಲಿ  
ನುಗ್ಗತಲಿವೆ ಕಸಕಡ್ಡಿಯ ಹೋಲಿ!  
ಯಾರವನಲ್ಲಿ? ದೂರದಲಿ,  
ಧಾವಿಸಿ ಬರುವನು ಕ್ರೌರ್ಯದಲಿ!  
ಅಸ್ಥಿಪಂಜರದಶ್ಚವನೇರಿ,  
ಬೆಳ್ಳಗೆ ಚಿಲಿಯುವ ದಾಡೆಯ ತೋರಿ,  
ಅಸ್ಥಿಪಂಜರದಾಳವನು!  
ಪ್ರೇತಸ್ವರೂಪಿ ಅದಾರವನು?  
ಬಲಗಡೆ ಕೈಯಲಿ ಮಿಂಚಿನ ಕತ್ತಿ!  
ಎಡಗಡೆ ಕೈಯಲಿ ಸಿಡಿಲಿನ ಬುತ್ತಿ!  
ಎಲುಬಿನ ಕುದುರೆ! ಎಲುಬಿನ ಆಳು!  
ಇವನೆಯೆ ಕಲ್ಪಿ? ಬಡವರ ಬಾಳು?  
ಮೂರ್ತಿವೆತ್ತಿಹ ಬಡವರ ಗೋಳು!  
ನೋಡುತಲಿದ್ದೆ,  
ಕೇಳುತಲಿದ್ದೆ!  
“ಹಸಿವೇ! ದಾಹಾ!” ಎನ್ನುತ ಬಂದು,  
“ರಕ್ತಾ! ರಕ್ತಾ! ರಕ್ತಾ!” ಎಂದು  
ನೆತ್ತರು ಹೊಳೆಯಲಿ ಧುಮುಕಿದನು,  
ಕುದುರೆಯೊಡನೆ ಧುಮ್ನಿಕ್ಕಿದನು!  
ಕುಡಿದನು ರಕ್ತವ ಮೊಗೆಮೊಗೆದು,  
ತಿಂದನು ತಲೆಗಳ ತೆಗೆತೆಗೆದು!

ಎಲಬಿನ ಕುದುರೆಯು ಕನೆಯುತ್ತಿತ್ತು;  
ನಾದವು ಬೊಮ್ಮವ ಬಿರಿವಂತಿತ್ತು!  
ಎಲಬಿನ ಮೂರ್ತಿಯು ಗಹಗಹಿಸಿತ್ತು;  
ಗುಡುಗಿನ ಮಾಲೆಯೆ ಪೊರಮಡುತಿತ್ತು!  
ಕುದುರೆಯು ಕುದಿದೂ, ಆಳೂ ಕುದಿದೂ,  
ತಿಂದರು ಶವಗಳ ಲರಿಲರಿ ಕಡಿದೂ!  
ಬತ್ತಿತು ರಣಧನಿ: ಇನ್ನೂ ದಾಹ!  
ಮುಗಿದುವು ಹೆಣಗಳು: ಇನ್ನೂ ಹಸಿವೆ!  
ಬಡವರ ಗಂಟಲ ಬೇಗೆಯ ದಾಹ!  
ಬಡವರ ಹೊಟ್ಟೆಯ ಬೆಂಕಿಯ ಹಸಿವೆ!  
ತುಂಬದು ಹೊಟ್ಟೆ;  
ತುಂಬದೊ ಹೊಟ್ಟೆ!....  
ಕೆಟ್ಟೇ! ಕೆಟ್ಟೇ!  
ಅಯ್ಯೋ ಕೆಟ್ಟೇ!  
ನೋಡಿದನೆನ್ನಂ ಬೆಟ್ಟದ ಮೇಲೆ!  
ಬರುತಿಹನಯ್ಯೋ! ಒಲ್ಲೇ! ಒಲ್ಲೇ!  
ನೋಡುತಲಿದ್ದೆ!  
ಕಂಪಿಸಿ ಬಿದ್ದೆ!  
“ಕಲ್ಕೀ! ಕಲ್ಕೀ!” ಎನ್ನುತ ಚೀರಿ  
ಕನಸೊಡೆದಿದ್ದೆ!  
ಇನ್ನೆಲ್ಲಿಯ ನಿಡ್ಡೆ?  
೨೬-೧೦-೧೯೩೦

## ಕಾಳರಾತ್ರಿ

ಬಿರುಗಾಳಿ ಬೀಸುತಿದೆ, ಬಿರುಮಳೆಯು ಕರೆಯುತಿದೆ;  
ಮೇಲೆ ಮೇಲ್ವಾಯ್ತು ಮುಂಗಾಮುಗಿಲು ಮುತ್ತುತಿದೆ  
ಕಣ್ಣಿಗೆ ಮೆತ್ತಿ ಕಗ್ಗತ್ತಲೆಯನು; ಸಿಡಿಲೆರಗಿ

ಮಿಂಚೆನೆದು ಲೋಕ ಕಂಪಿಸುತಿದೆ; ಹೊನಲೇರಿ  
ಹೊಳೆಯುಕ್ಕೆ ಮನುಜರನು ಕೊಚ್ಚುತಿದೆ. ಬೆಚ್ಚುತಿದೆ  
ನರನೆದೆ ನೆಚ್ಚುಗೆಟ್ಟು. ಎಲ್ಲೆಡೆಯು ಕೇಳುತಿದೆ  
ಹಾಕಾರವು. ಕ್ರಾಂತಿ ಎಂಬುವ ಭೂತು ತಲೆಗೆದರಿ  
ಹುಚ್ಚೆದ್ದು ಸುತ್ತುತಿದೆ ಭೀಮಭಾಯೆಯ ಚೆಲ್ಲಿ.  
ಓ ಎಲ್ಲಿ? ಶಾಂತಿ ಸೂರ್ಯನು ಎಲ್ಲಿ? ಮುಳುಗಿದನೆ?  
ಮುಂದೆಂದು ಮೂಡದಿಹನೆ? ಕೊನೆಗಾಣದಿರುವುದೇ  
ಈ ಕಾಳರಾತ್ರಿ? ನರಹೃದಯದಲಿ ತುಂಬಿರುವ  
ಪಂಕದಿಂದಲೆ ಮರಳಿ ಕಮಲಗಳು ಕಾಣಿಸವೆ?  
ಮನವೇ, ನಿರಾಶೆಯಲಿ ಕೊರಗದಿರು! ಸಾಗರದ  
ಮಥನದಲಿ ವಿಷವು ಜನಿಸಿದೆ ಇಂದು! ಮೂಡುವುದು  
ಮುಂದೆ ಸೊದೆ! ಹಗಲು ಬರುವುದು ತೊಲಗಿ ಕಾಳರಾತ್ರಿ!  
೧೧-೧೧-೧೯೩೧

ont-si

?20r family:"Times New Roman", "serif";color:black'>:

ಕವಿಗರಸುಗಿರಸುಗಳ ಋಣವಿಲ್ಲ!

ಅವನಗ್ನಿಮುಖಿ!

ಪ್ರಲಯಶಿಖಿ!

೯-೧-೧೯೩೧

## ಮುಕ್ತಿರಾಹು

ಧುಮುಕಿದೆ!-ಘನತಿಮಿರದ ಪಾತಾಳದ

ಗರ್ಭಕೆ ಧುಮುಕಿದೆ!-ಅನಂತ ಕಾಲದ

ಸುಪ್ತಿಯ ಜರರಕೆ ಧುಮುಕಿದೆ!-ಧುಮುಕಿದೆ



ಪ್ರಜ್ಞಲಿಸುವ ಮಹದುಲ್ಕೆಯ ತೆರದಲಿ  
ಜ್ವಾಲಾಮಯ ಲಾಂಗೂಲದ ಭರದಲಿ  
ಮೃತ್ಯುಕಾತರ ವೇಗದಲಿ!  
ಮಧುರ ಮೋಹನ ಮಾಯೆ ಮುಂಗಡೆ  
ಮಳೆಬಿಲ್ಲಿನ ಬಣ್ಣದ ಹಾಸದಲಿ  
ಕಟ್ಟಿ ಚುಂಬಿಸಿ ಸೆಳೆದಿತ್ತು!  
ಮುಕ್ತಿರಾಹುವ ಛಾಯೆ ಹಿಂಗಡೆ  
ಬರಸಿಡಿಲಿನ ಭೀಷಣ ರೋಷದಲಿ  
ಅಟ್ಟಿ ತುಡುಕಲು ಬೆಳೆದಿತ್ತು!  
ನುಗ್ಗುತಲೊದರಿದೆ “ಬೇಡ! ಒಲ್ಲೆ!  
ಬಿಡುಗಡೆ ಸಾಕು! ಸೆರೆ ಹೊರೆ ಬೇಕು!  
ಕೈಮುಗಿದೆನು ಬಿಡು, ಓ ಮುಕ್ತಿ!”  
ಹಿಂಗಡೆ ಗದರಿತು “ಬಲ್ಲೆ! ಬಲ್ಲೇ!  
ನಾ ಬಿಡೆನೆಂದೂ! ನುಂಗಲೆ ಬೇಕು!  
ಯುಗ ಯುಗ ಬಿಡದೋ ಯಮಶಕ್ತಿ!”  
ಹಿಂದಕೆ ತಿರುಗದೆ ನೋಡದೆ ಓಡಿದೆ;  
ಧಾವಿಸುವುದನೇ ಸಾಧನೆ ಮಾಡಿದೆ.  
ಮಧುರ ಮೋಹನ ಮಾಯೆ ಮುಂಗಡೆ;  
ಮುಕ್ತಿರಾಹುವ ಛಾಯೆ ಹಿಂಗಡೆ;  
ನಡು ನುಗ್ಗಿದನಾವೇಗದಲಿ,  
ಮೃತ್ಯುಕಾತರ ವೇಗದಲಿ!  
ಇಂತು  
ಶತಶತಮಾನಗಳಿಂತು-  
ಧುಮುಕಿದೆ!- ಘನತಿಮಿರದ ಪಾತಾಳದ  
ಗರ್ಭಕೆ ಧುಮುಕಿದೆ!-ಅನಂತ ಕಾಲದ  
ಸುಪ್ತಿಯ ಜಠರಕೆ ಧುಮುಕಿದೆ! ಧುಮುಕಿದೆ  
ಪ್ರಜ್ಞಲಿಸುವ ಮಹದುಲ್ಕೆಯ ತೆರದಲಿ,

ಜ್ವಾಲಾಮಯ ಲಾಂಗೂಲದ ಭರದಲಿ

ಮೃತ್ಯುಕಾತರ ವೇಗದಲಿ!

ವೇಗ ವೇಗದಲಿ!

ಎನಿತು ಓಡಿದರೇನು ತಡೆವುದೆ?

ಎನಿತು ಬೇಡಿದರೇನು ಬಿಡುವುದೆ?

ಮುಕ್ತಿರಾಹುವು ನಿಷ್ಕರುಣಿ!

ಕರಾಳ ಬಲದಲಿ, ಕಠೋರ ಛಲದಲಿ,

ಕಲ್ಪಾಂತರಗಳು ಹೊರಳಿರೆ ಕೆಲದಲಿ,

ಬೆಂಬತ್ತಿತು ಅವಿರಾಮದಲಿ!

ಪ್ರಲಯದ ಕಾಮದಲಿ!

ಅಯ್ಯೋ ಎಲ್ಲಿ?

ಆಶ್ರಯವಿನ್ನೆಲ್ಲಿ?

ಅಟ್ಟಿ ಬಂದಿತು, ಬಂದಿತು ಛಾಯೆ,

ಮುಕ್ತಿರಾಹುವಿನನಂತ ಛಾಯೆ!

ತಪ್ಪಿಸಿಕೊಳ್ಳಲು ಜೀವವು ಮುದುಗಿತು-

ಕಟ್ಟಕಡೆಯಲಿ, ಕಡೆಯಲಿ ಹುದುಗಿತು-

ಜಡತೆಯ ಚಿರನಿದ್ರೆಯೊಳದ್ದಿ!

ಇಲ್ಲ!

ಇಲ್ಲಿಯು ಸುಖವಿಲ್ಲ!-

ಕ್ಷಣ ಕ್ಷಣದಲಿ ಕಣಕಣವನೆ ಹಿಡಿದು

ಕಿತ್ತೆಳೆಯಿತು ಜಡಮೃತ್ತನೆ ಕಡೆದು:

ಮುಕ್ತಿರಾಹುವು ಚೇತನಕಾಮಿ,

ಸುದೂರು ವಿಶ್ವದ ಚಿರನವಗಾಮಿ.

ಕರುಣೆಯೆ ಇಲ್ಲವೆ ರಾಹುವೆ ನಿನಗೆ?

ಎನಿತುಂಡರು ಹೊಡೆ ತುಂಬದೆ ನಿನಗೆ?

ಬಿಡು; ಬಿಡು ನನ್ನನು ನಿಧಿಯ ಸುಖಕೆ;

ಸರ್ಪಚುಂಬನ ಕೊಡದಿರು ಮುಖಕೆ.-

ಮುಕ್ತಿರಾಹುಪ್ರೇಮಜ್ವಾಲೆ

ವ್ಯಷ್ಟಿಯ ಸೃಷ್ಟಿಗೆ ಬೇಕುವ ಲೀಲೆ!-

ಪೀಡಿಸೆ, ಕೋಟಲೆಗಾರದೆ ಮಣ್ಣು

ತುತ್ತತುದಿಯಲಿ ತೆರೆಯಿತು ಮಣ್ಣು

ತುತ್ತತುದಿಯಲಿ ತೆರೆಯಿತು ಕಣ್ಣು!

ಮೃಣ್ಮಯ ನಿರ್ದಯ ಇಂಬನು ಬಿಟ್ಟು

ಸಸ್ಯ ಸ್ವಪ್ನಕೆ ಬಾಳನು ಕೊಟ್ಟು

ಹೂವೆಲೆಗಳ ಸೌಂದರ್ಯದಲಿ

ಮೈಮರೆತೆನು ಮಾಧುರ್ಯದಲಿ;

ವಸಂತ ಋತುಗಳ ಕನಸನು ಕಂಡೆ;

ಸೂರ್ಯೋದಯಗಳ ಮಧುವನು ಉಂಡೆ;

ಮದಿಸಿದ ತುಂಬಿರು ಗಾನದಲಿ

ಕಿವಿ ತುಂಬಿತು ಸ್ವರಪಾನದಲಿ:

ದಿನ ಬೆಳಗಾದರೆ ಹಸುರಿನ ಮೇಲೆ

ಮಿಸುನಿಯ ರನ್ನದ ಹಿಮಮಣಿ ಲೀಲೆ;

ಕೊಂಬೆಯ ತೂಗುಯ್ಯಲೆಯಲಿ ಹಕ್ಕಿ

ಸುರಗಾನದ ಹೊಳೆ ಹರಿಸಿತು ಸೊಕ್ಕಿ;

ಮಲಯಾದ್ರಿಯ ಮಂದಾನಿಲ ಬಂದು

ನವೀನ ಆಶಾಪಾಶವ ತಂದು

ಬಿಗಿದನು ತನುಮನಗಳನೆಲ್ಲ!

ಆಹಾ! ಬಂಧನವದು ಬೆಲ್ಲ!-

ಹೂವಿನ ತುಟಿಯಲಿ ತುಂಬಿಯಿ ಕೆನ್ನೆಗೆ

ಮುತ್ತಿಡುತಿರೆ, ಚೆಲುವಿನ ಬನಕನ್ನೆಗೆ

ಬಣ್ಣ ಬಣ್ಣದ ಸಿಂಗರ ಮಾಡಿ

ಆಮೋದಿಸುತಿರೆ,-ಹಿಂದಕೆ ನೋಡಿ!-

ಅಯ್ಯೋ, ಮುಕ್ತಿಯ ರಾಹುವು ಮತ್ತೆ!

ಅಯ್ಯೋ, ಅಮೃತದ ವಿಷದಿಂ ಸತ್ತೆ!

ಓಡಲು ಎಳಸಿದೆ, ಎಳಸಿದೆ, ಎಳಸಿದೆ;  
ಆನೆಯ ಬಲದೊಳೆ ರೆಕ್ಕೆಯ ಬೆಳೆಸಿದೆ!  
ವಿಹಂಗವಾಗುತ್ತೆ ಮುಂದಕೆ ಹಾರಿದೆ,  
ದೇಶದೇಶಗಳ ಮೂಲೆಯ ಸೇರಿದೆ;  
ಹಣ್ಣನು ತಿಂದು, ಕೊಳದಲಿ ಮಿಂದು,  
ಹಾಡಿನ ಮದಿರೆಗೆ ಮನವನು ಮಾರಿದೆ,  
-ಮರೆಯಾಯಿತು ಮುಕ್ತಿಯ ರಾಹು!  
ಸ್ಥಾವರ ಹೋಗಿ ಜಂಗಮವಾಗಿ  
ನಲಿದುಲಿದಾಡಿತು ಪ್ರಾಣದ ಭೋಗಿ.-  
ಒಮ್ಮೆ ಪ್ರಭಾತದ ತರು ಶಿಖರದಲಿ  
ಸ್ವರ್ಣೋಜ್ವಲ ಸೂರ್ಯನ ಶಿಶುಕರದಲಿ  
ಸಂಗೀತದ ಸಾಗರದಲಿ ತೇಲಿ  
ಇರಲೈತಂದುದು ಬಾಣವ ಹೋಲಿ  
ಅನಿಷ್ಟ ಮುಕ್ತಿಯ ಶನಿರಾಹು:  
ಮತ್ತೆ ಓಡಿದೆ! ಸಾಹಸ ಮಾಡಿದೆ!  
ಆರಾರೆಯನೊ ಆಶ್ರಯ ಬೇಡಿದೆ!  
ನಿಂತೆಡೆಯಲ್ಲಿ ಕುಳಿತೆಡೆಯಲ್ಲಿ  
ಎಲ್ಲಿಯು ಸುಖವಿಲ್ಲ;  
ಎಲ್ಲಿಯು ಬಿಡಲಿಲ್ಲ.  
ಕಡೆಗೆ  
ಕಟ್ಟ ಕಡೆಗೆ-  
ಮಾನವನೆಯಲಿ ಎಚ್ಚತ್ತೆ!  
ಪಾರಾದೆನು ಮತ್ತೆ!  
ಮಾನವನೆದೆ!-ಹಾ! ಆ ನಾಮವೆ ಸುಧೆ!  
ಇಲ್ಲಾದರು ಗೆದ್ದೆನು ಎಂದೆಳಸಿದೆ:  
ಚಿಂತೆಗಳಿವೆ, ಭಾವಗಳಿವೆ, ಕಲೆಯಿದೆ;  
ಪ್ರೇಮದ ಮೋಹದ ಪ್ರಣಯದ ಬಲೆಯಿದೆ.

ಮುಕ್ತಿರಾಹುವ ತೊಲಗಿಸಿಕೊಳ್ಳಲು,  
ಮುಕ್ತಿ ಚಿಂತೆಯನಾಚೆಗೆ ತಳ್ಳಲು,  
ಮತ ಪೂಜೆಗಳಿವೆ, ಮಂತ್ರವಿದೆ:  
ಶಾಸ್ತ್ರದ ಕಪಟ ಕುತಂತ್ರವಿದೆ.  
ವೇದಾಂತಗಳಿವೆ, ಭಕ್ತಿಯಿದೆ;  
ವಾದಜಾಲವಿದೆ, ಯುಕ್ತಿಯಿದೆ!  
ಮಾನವನೆದೆ!-ಹಾ! ಆ ನಾಮವೆ ಸುಧೆ!  
ಇಲ್ಲಾದರು ಗೆದ್ದೆನು ಎಂದೆಳಸಿದೆ!  
ಶಿಶು ಲೀಲೆಗೆ ಕೈಹಾಕಿದೆ ಮೊದಲು:  
ಮುಗ್ಧತೆಯನು ಹೊರಸೂಸುವ ತೊದಲು,  
ಮೊಲೆವಾಲನು ಕುಡಿಕುಡಿಯುವ ಹಿಗ್ಗು,  
ಅಲ್ಲದ ಸಲ್ಲದ ಬಯಕೆಯ ಸಿಗ್ಗು.  
ನವನವ ಪರಿಚಯಗಳ ಸಂತೋಷ,  
ಹೊಸಬಾಳಿನ ಹೊಸಹೊಸ ಆವೇಶ.  
ನಾನಿಂತಿರುತಿರೆ, ಬಾಲ್ಯದ ಬಾಹು  
ಮೆಲ್ಲಗೆ ತಬ್ಬಿತು; ಮುಕ್ತಿಯ ರಾಹು  
ಕಾಲವ ಕೆಣಕುತ ತಳ್ಳಿತು ಮುಂದೆ.  
ಅರಿಯದವೊಲೆ ಬೆಂಬತ್ತಿತು ಹಿಂದೆ!-  
ಅಡವಿಯ ತೊಡೆಯಲಿ, ತೃಣಶಯ್ಯೆಯಲಿ,  
ಪುಷ್ಟಿತ ಲತೆಗಳ ತೂಗುಯ್ಯಲೆಯಲಿ,  
ನದಿಗಿರಿನಿರ್ಝರ ಜಲಕಲತಾನದಿ,  
ವಿಹಂಗ ಕೂಜನ ಮಧುಮಯಗಾನದಿ,  
ಗೆಳೆಯರ ಕ್ರೀಡೆಯ ಹಾಸವಿಲಾಸದಿ  
ಮನ ಮೈಮರೆತಿರೆ, ಯೌವನ ಪಾಶದಿ  
ಕಟ್ಟಿತು ನನ್ನನು ಮುಕ್ತಿಯ ರಾಹು.  
ಬಾಳಿನ ಬೆನ್ನೊಳೆ ಸಾವನ ಬೇಹು!-

ಎದೆಯೊಲುಮೆಯ ಚಿಲುಮೆಯ ಹೆಣ್ಣು!  
ಮುತ್ತಿಯ ಕಣ್ಣಿಗೆ ಹಿಡಿಮಣ್ಣು!  
ಪ್ರೇಮದ ಮರೆಯಲಿ, ಬೇಟದ ಸೆರೆಯಲಿ,  
ಸೌಂದರ್ಯದ ಹೂದೊಳಿಯ ತೆರೆಯಲಿ,  
ಬಿಂಬಾಧರದಾವೋದದ ಕರೆಯಲಿ  
ಮುತ್ತಿಯ ಕಣ್ಣಿಗೆ ಮಣ್ಣೆಸೆದೆ:  
ಮಾಯೆಯ ಎದೆಗೆದೆಯನು ಮಸೆದೆ;  
ಮಂಥನದೊಳೆ ಮೂಡಿತ್ತು ಕಾವು;  
ಸುಟ್ಟುರಿಸಿತ್ತು ಚೆಲುವನು ಸಾವು!  
ಒಡನೆಯೆ ತೋರಿತ್ತು ಮುತ್ತಿಯ ರಾಹು,  
ತಬ್ಬಿತ್ತು ವೈರಾಗ್ಯದ ಯಮಬಾಹು!  
ಮುತ್ತಿಯ ವಂಚಿಸೆ ಮುತ್ತಿಯ ಹುಡುಕಿದೆ;  
ತತ್ತ ವಿಚಾರದ ಗಲಭೆಗೆ ದುಡುಕಿದೆ;  
ಜಪತಪ ಪ್ರಾರ್ಥನೆ ಧ್ಯಾನದ ತುಡುಕಿದೆ;  
ಮುತ್ತಿಯ ಹಾದಿಗೆ ಎಡರನು ಅಡಕಿದೆ!  
ಅಯ್ಯೋ, ತತ್ತದ ಮೋಸವು ಕೂಡ,  
ಅಯ್ಯೋ, ಧರ್ಮದ ವೇಷವು ಕೂಡ  
ವಂಚಿಸಲಾರದೆ ಹೋದುವೆ ನಿನ್ನನು?  
ಮುತ್ತಿರಾಹುವೆ ಬಿಡೆಯಾ ನನ್ನನು?  
ಇದೋ! ಶರಣಾದೆನು! ನಾ ಸೋತೆ!  
ನುಂಗೆನ್ನನು! ತಪ್ಪಲಿ ರೋತೆ!  
ನಕ್ಷತ್ರಗಳೊಡೆದುರುಳಲಿ! ವಾರಿಧಿ  
ಮೇರೆಯ ತಪ್ಪಲಿ! ಆಕಾಶದ ನದಿ  
ಅಪ್ಪಳಿಸಲಿ, ಭೂವಲಯವ ಕೊಚ್ಚಲಿ!  
ಪ್ರಲಯಕೆ ತ್ರಿಭುವನ ಕಂಪಿಸಿ ಬೆಚ್ಚಲಿ!-  
ಧುಮುಕುವೆ!-ಘನತಿಮಿರದ ಪಾತಾಳದ  
ಗರ್ಭಕೆ ಧುಮುಕುವೆ! ಅನಂತ ಕಾಲದ

ಸುಪ್ತಿಯ ಜಠರಕೆ ಧುಮುಕುವೆ!-ಧುಮುಕುವೆ  
ಪ್ರಜ್ವಲಿಸುವ ಮಹದುಲ್ಕೆಯ ತೆರದಲಿ,  
ಜ್ವಾಲಾಮಯ ಲಾಂಗೂಲದ ಭರದಲಿ,  
ಮೃತ್ಯುಕಾತರ ವೇಗದಲಿ!  
ಶೂನ್ಯದ ತೃಷೆಯಾವೇಗದಲಿ!  
೨೧-೧೦-೧೯೩೨

## ಅವತಾರ

-ಮತ್ತೆ ಇದೇನು?  
ಎಂದೆಂದಿಗು ನಿನಗಿದೆ ಗತಿಯೇನು?  
ಶಿಲುಬೆಯ ಮೇಗಡೆ ನೇತಾಡುತ್ತಿಹೆ!  
ಮುಳ್ಳಿನ ಮುಡಿಯನು ಇನ್ನೂ ಹೊತ್ತಿಹೆ!  
ಕೈಕಾಲೆದೆಯಲಿ ಕಬ್ಬುನ ಕೂರ್ಮೋಳೆ!  
ಹರಿಯುತ್ತಿದೆ ಕೆನ್ನೀರಿನ ಬಿಸಿಹೊಳೆ!  
ನಿನಗಿನ್ನೂ ತಪ್ಪದೆ ಈ ಗೋಳು?  
ನಿನಗೆಂದೆಂದೂ ಶಿಲುಬೆಯೆ ಬಾಳು?  
ಓ ಕ್ರಿಸ್ತನೇ, ಕರುಣಿಸಿ ಹೇಳು!-  
ನೋಡದೊ ಚಲಿಸುತ್ತಿದೆ ಕ್ರಿಸ್ತನ ಶವ!  
ನುಡಿಯುತ್ತಿದೆ ಆಲಿಸು! ಶಿವಾ ಶಿವ!  
ಸೂಸಿದೆ ಕನಿಕರದಲಿ ಕಣ್ಣೀರು,  
ಕ್ರಿಸ್ತನು ಕ್ಷಮೆಯಾ ತವರೂರು:  
“ದಿನದಿನ ದಿನವೂ ಶಿಲುಬೆಯನೇರಿ  
ಕ್ಷಣಕ್ಷಣ ಕ್ಷಣವೂ ರಕ್ತವ ಸೋರಿ

ಲೋಕಕೆ ಪ್ರೇಮ ಅಹಿಂಸೆಯ ಸಾರಿ  
ಮನುಜರ ಪಾಪವ ನಾ ತೊಳೆಯುತ್ತಿಹೆ;  
ಸಾವಿರ ಸಲ ನಾ ಹುಟ್ಟಿಹೆ, ಸತ್ತಿಹೆ!  
ದಿನವೂ ದಿನವೂ ನಿಂದಿಸಿ ನೋಯಿಸಿ  
ದಿನದಿನ ದಿನವೂ ಹಂಗಿಸಿ ಸಾಯಿಸಿ  
ಆರಾಧಿಸುವರು ಮೂದಲಿಸಿ!  
ಅಂದು ಯಹೂದ್ಯರು ಮಾತ್ರವೆ ಅಲ್ಲ  
ನನ್ನನು ಶಿಲುಬೆಗೆ ಹಾಕಿದರು;  
ಇಂದು ಜಗತ್ತಿನ ಮಾನವರೆಲ್ಲ  
ಈ ಗತಿಗೆನ್ನನು ನೂಕಿಹರು!  
ಎಲ್ಲರ ಎದೆಯೊಳು ಶಿಲುಬೆಯ ಹೊತ್ತು,  
ದಿನದಿನ ಹುಟ್ಟಿ, ದಿನದಿನ ಸತ್ತು,  
ಕ್ಷಣಕ್ಷಣದಲಿ ಅವತರಿಸುವೆ ನಾನು!  
ಮಿಥ್ಯಾಭೂತಕೆ ನಿತ್ಯವು ದೇವರು  
ತೆತ್ತಿಹ ಸತ್ಯದ ಬಲಿ ನಾನು!  
ಬಡಬಗ್ಗರ ಗುಡಿಸಲುಗಳ ಮುರಿದು  
ಗುಡಿಗಳ ಕಟ್ಟುವರೆನಗಾಗಿ!  
ನರಳುತ್ತಿರೆ ನಾ ನೆತ್ತರು ಹರಿದು  
ಸಂಗೀತದಿ ನನ್ನನು ಕೂಗಿ  
ಪ್ರಾರ್ಥನೆ ಮಾಡಿದೆವೆಂದೆನ್ನುವರು,  
ರಕ್ತ ಮಾಂಸವನೆ ತಿನ್ನುವರು!  
ನನ್ನ ಧರ್ಮದಾ ಹೆಸರನೆ ಹೇಳಿ  
ನನ್ನನೆ ಶಿಲುಬೆಗೆ ಕುತ್ತವರು;  
ನನ್ನ ರಕ್ತದಾ ಹೊಳೆಯೊಳೆ ತೇಲಿ  
ಹೊಸ ಹೊಸ ಶಿಲುಬೆಯ ಕೆತ್ತುವರು!  
ಮಾನವರರಿಯರು ಕ್ಷಮಿಸೈ, ತಂದೆ:  
ಅಂದೂ ಇಂದೂ ಎರಡೂ ಒಂದೇ!



ಕ್ರೈಸ್ತ ಯಹೂದ್ಯರು ಮುಸಲರು ಹಿಂದೂ  
ಎಲ್ಲರು ನನ್ನವರೇ ಎದೆಂದೂ!”  
ಆದರದೆಲ್ಲಿ?  
ಕ್ರೈಸ್ತನ ಶಿಲುಬೆಯ ಕಣಸು ಅದೆಲ್ಲಿ? -  
ಮತ್ತೆ ಇದೇನು?  
ಯಾವಾಗಲೂ ನಿನಗಿದೆ ಗತಿಯೇನು? -  
ಕಗ್ಗತ್ತಲು ಪಾತಾಳದ ಗವಿಯಲಿ,  
ನಡುನಡುಗುತ್ತಿಹ ಕಿರಣಚ್ಛವಿಯಲಿ,  
ಪ್ರವಹಿಪ ರಕ್ತದ ಧುನಿಯಲಿ ತೇಲಿ  
ನುಗ್ಗುತ್ತಿದೆ ಅದೊ ಬೆಂಕಿಯ ದೋಣಿ!  
ಅದರಲಿ ಮಾನವ ಮೂರ್ತಿಯ ಹೋಲಿ  
ಕುಳಿತಿದೆ ಅದೊ ಅವತಾರಪ್ರಾಣಿ!  
ಎದೆಯಲಿ ಅದೊ ಚುಚ್ಚಿದ ಬಾಣ!  
ನೆತ್ತರು ಚಿಮ್ಮುತ್ತಿದೆ ಕಾಣ!  
ತುಡಿಯುತ್ತಿದೆ ಪ್ರಾಣ!  
ನೋವಿನ ಬೀಡು  
ಮೊಗವದು, ನೋಡು! -  
ಹರಿಯುತ್ತಿರೆ ಶೋಣಿತ ವೇಣಿ,  
ತೇಲುತ್ತಿರೆ ಬೆಂಕಿಯ ದೋಣಿ,  
ಅವತಾರವ ಎದೆಯನು ಕಣೆ ಚುಚ್ಚಿರೆ,  
ರಕ್ತದ ಹೊಳೆಯೋ ಕ್ಷಣಕ್ಷಣ ಹೆಚ್ಚಿರೆ,  
ಯುಗಯುಗ ಯುಗವೂ ಹಗಲೂ ಇರುಳೂ  
ಬೇಯುತ್ತಿದೆ ಜಗದೀಶನ ಕರುಳು!  
-ಅಯ್ಯೋ ಇದೇನು? -  
ನಿನಗೆಂದೆಂದೂ ಇದೆ ಗತಿಯೇನು? -  
೨೮-೬-೧೯೩೩

## ಪ್ರೇಮದ ಪ್ರೇತ

ಹೃದಯ ಶ್ಮಶಾನದಲಿ  
ವೈರಾಗ್ಯ ರಾತ್ರಿಯಲಿ  
“ಮತ್ತು ಬೇಕೇ ಮತ್ತು?  
ಕೆಂದುಟಿಯ ಸವಿ ತುತ್ತು!”  
ಎಂದು ಪ್ರೇಮದ ಪ್ರೇತ  
ಚೀರುತ್ತಿತ್ತು!

ಬಂಡೆಗಳ ಬಾಯ್ಕಿರೆದು,  
ತರುಗರ್ಭಗಳ ಬಿರಿದು,  
ಶೂನ್ಯವನೆ ಕರೆಕರೆದು,  
ಎದೆಯ ಸುಡುಗಾಡಿನಲಿ  
ತ್ಯಾಗದ ತಮಿಸ್ಸದಲಿ  
“ಮತ್ತು ಬೇಕೇ ಮತ್ತು?  
ಕೆಂದುಟಿಯ ಸವಿ ತುತ್ತು!”  
ಎಂದು ಪ್ರೇಮದ ಪ್ರೇತ  
ಚೀರುತ್ತಿತ್ತು!

ದನೆಯು ದನಿಯನು ಮನೆದು  
ಬೀರುತ್ತಿತ್ತು!

ಅದನು ನಡುಗಿತು ಕೇಳಿ  
ಜಗವು ಕಂಪನ ತಾಳಿ,  
ರೋದನದ ಹೊನಲಲ್ಲಿ  
ಮುಳುಗಿ ತೇಲಿ!

ಫಲವನುಣ್ಣದ ಒಲೈ  
ಕೈಗೂಡದಿಹ ನಲೈ  
ಚೀರುತಿರೆ ಬಾಯಾರಿ  
ಪ್ರೀತಿರಸವನು ಕೋರಿ,  
ಜೀವನವೆ ಕಂಪಿಸಿತು

ಮರುಕ ತೋರಿ!

ವೈಕುಂಠ, ಕೈಲಾಸ,

ನರಕ, ಇಂದ್ರನಿವಾಸ

ಎಲ್ಲ ಮೊಗಬಾಡಿದುವು;

ಎಲ್ಲ ಅಲುಗಾಡಿದುವು

ಬೆಚ್ಚಿಬಿದ್ದು!

ಪ್ರೇಮ ಪ್ರೇತದ ವಾಣಿ

ಪ್ರಲಯದುಲೈಯ ವೇಣಿ;

ಸೃಷ್ಟಿಶಕ್ತಿಯ ಎದೆಯ

ಹಿರಿಯ ಬಯಕೆ

ಸಲ್ಲದಿರೆ, ಅದು ಚಿಹ್ನೆ

ಭುವನಲಯಕೆ!

ಪ್ರೇಮ ಪ್ರೇತದ ಸೊಲ್ಲ

ಕೇಳಿ ಬೆಚ್ಚುತ ಎಲ್ಲ

ಮೂಕವಾಯ್ತು!

ಮುಂದೆ ಗತಿ ಏನೆಂದು

ಶೋಕವಾಯ್ತು!

ಮಸಣದಾ ಮೂಲೆಯಲಿ

ವೈರಾಗ್ಯನಿಧಿ ಶಿವನ

ರುದ್ರ ಮೂರ್ತಿಯ ತಪಕೆ

ಭಂಗವಾಯ್ತು!

ವೈರಾಗ್ಯದಾ ಮಂಜು

ಗಡ್ಡೆಗಟ್ಟಿದ ನಂಜು

ಕರಗಿ ಹೋಯ್ತು!-

ಮಾಂಸ ಕರಗಿದ ದೇಹ,

ಅಸ್ಥಿಗೇಹ!

ಹೊಸೆದ ಜಡೆಜಡೆ ತಲೆಯು

ಕೊಳಕು ಬಲೆಯು!

ಕಣ್ಣು ಬತ್ತಿದ ಕೆನ್ನೆ

ಬರಿಯ ಸೊನ್ನೆ!

ವೈರಾಗ್ಯಕಿದೆ ಕೀರ್ತಿ,

ಪ್ರೇತ ಮೂರ್ತಿ?-

ಇಂತು ಧ್ಯಾನದಿ ಮಗ್ನ,

ಇಂತು ಶೂನ್ಯದಿ ಲಗ್ನ

ಆ ಶ್ಮಶಾನದ ನಗ್ನ

ತಪೋಮೂರ್ತಿ!

ಪ್ರೇಮ ಪ್ರೇತದ ಸೊಲ್ಲು

ಚುಚ್ಚುತಿತ್ತು!

ತ್ಯಾಗ ಮೂರ್ತಿಯು, ಕಲ್ಲು

ಬೆಚ್ಚಿಬಿತ್ತು!

ಅಶರೀರ ಚುಂಬನವು

“ಬೇಕು ಅವಲಂಬನವು!”

ಎಂದು ಕೂಗಿರೆ ಶಿವನು

ಕಂಪಿಸಿದನು!

ಒಡನೆ ಮದನನು ಒಲವ

ಸಿಂಪಿಸಿದನು!

ಹೃದಯ ಮರುಭೂಮಿಯಲಿ,

ವೈರಾಗ್ಯ ಸ್ವಾಮಿಯಲಿ,

ಪ್ರಚ್ಛನ್ನ ಕಾಮಿಯಲಿ

ವಿಶ್ವದಾಸೆಗಳೆಲ್ಲ

ಮೂಡಿದತ್ತು!

ಪ್ರೇಮ ಪ್ರೇತದ ಮುತ್ತು

ತುಟಿಗೆ ಬಿತ್ತು!

ತ್ಯಾಗ ಪ್ರೇತದ ಮುಂದು

ಪ್ರೇಮ ಪ್ರೇತವು ನಿಂದು

ತಬ್ಬಿದತ್ತು!

ಎರಡು ಎಲುಬಿನ ಗೂಡು

ಒಂದಾದೊಡನೆ ನೋಡು:

ಹಿಂದಿನಾ ಸುಡುಗಾಡು

ಬೃಂದೆಯಾಯ್ತು!

ಮೋಹ ತ್ಯಾಗದೊಳಾಗಿ,

ನನ್ನ ಸೊಬಗಿನೊಳಾಗಿ

ಒಂದೆಯಾಯ್ತು!

ಆ ಇರುಳು ಹಗಲಾಯ್ತು,

ಆ ಮಸಣ ಬನವಾಯ್ತು,

ಆ ದುಃಖ ಸುಖವಾಯ್ತು;

ಮಾಘಮಾಸವು ಹೋಗಿ

ಚೈತ್ರವಾಯ್ತು!

ಕೃಷ್ಣ ರಾಥೆಯರಾಗಿ

ನೃತ್ಯವಾಯ್ತು!

ಪ್ರೇಮ ಪ್ರೇತದ ಬಯಕೆ

ಸಫಲವಾಯ್ತು;

ತ್ಯಾಗ ಭೂತದ ತಪಕೆ

ಸಿದ್ಧಿಯಾಯ್ತು!

ಪ್ರೇಮ ಪ್ರೇತದ ಮುತ್ತು

ತ್ಯಾಗದಧರಕೆ ತುತ್ತು:

ಆದೊಡನೆ ಮೂಡಿತ್ತು

ಮನ್ಮಥ ರತಿ!

ಎರಡು ಎಲುಬಿನ ಗೂಡು

ಒಂದಾದೊಡನೆ ನೋಡು:

ರೂಪರಾಶಿಯ ಬೀಡು

ಶಿವಪಾರ್ವತಿ!

೧೧-೨-೧೯೨೨

## ಕುಮಾರ ವ್ಯಾಸ

ಕುಮಾರ ವ್ಯಾಸನು ಹಾಡಿದನೆಂದರೆ

ಕಲಿಯುಗ ದ್ವಾಪರವಾಗುವುದು!

ಭಾರತ ಕಣ್ಣಲಿ ಕುಣಿವುದು; ಮೆಯ್ಯಲಿ

ಮಿಂಚಿನ ಹೊಳೆ ತುಳುಕಾಡುವುದು!

ಆ ಕುರುಭೂಮಿಯು ತೋರುವುದು;

ಆ ರಣರಂಗದಲಿ

ಆ ಸಂಗ್ರಾಮದಲಿ

ಪಟುಭಟರಾರ್ಭಟ ಕೇಳುವುದು!

ಮೈ ನವಿರೇಳುವುದು!

ಹೊಳೆಯುವ ಕೈದುಗಳಾಟದಲಿ

ಕಲಿಗಳ ಕದನದ ಕೂಟದಲಿ

ತಾಗುವ ಗದೆಗಳ ಸಂಘಟ್ಟಣೆಯಲಿ

ರಥ ಚಕ್ರದ್ವನಿ ಚೇತ್ಕಾರದಲಿ

ಸಾಯ್ವರ ಶಾಪದಲಿ

ಬೀಳ್ವರ ತಾಪದಲಿ

ನಸು ಸೋತಿರುವರ ಕೋಪದಲಿ

ನೆರೆ ಗೆದ್ದಿ ಹರಾಟೋಪದಲಿ

ನುಗ್ಗುವ ಸೈನ್ಯದ ಹಾಹಾರವದಲಿ

ಕೆನೆಯುವ ಹಯಗಳ ಹೇಷಾರವದಲಿ

ಕಿವಿ ಬಿರಿಯುವುದು!

ಎದೆ ಮುರಿಯುವುದು!

ಬಸಿಯುವ ಮಜ್ಜೆಯ ಪಂಕದೊಳೂಡಿ

ಚಿಮ್ಮುವ ರಕ್ತದ ಬುಗ್ಗೆಯ ನೋಡಿ  
ಕಣ್ಣೊಡೆಯುವುದು!  
ಮೈ ನಡುಗುವುದು!  
ಕೇಳಿರಿ! ಪ್ರಾರ್ಥನ ಸಾರಥಿಯು  
ರಣ ಗೀತೆಯನು,  
ರಣ ನೀತಿಯನು,  
ಬೋಧಿಸುವನು ನಿರ್ಭೀತಿಯನು!  
ಕುರುರಂಗದ ಶರಶಯ್ಯೆಯಲಿ  
ಭೀಷ್ಮನು ಮಲಗಿಹನು!  
ಹೆಣಗಳ ಬಣಬೆಯ ಮಂಚದಲಿ  
ದ್ರೋಣನು ಬಿದ್ದಿಹನು!  
ನೆತ್ತರವೀಂಟುತಲಿರುವನು ಭೀಮನು,  
ಅಯ್ಯೋ ನೋಡಲ್ಲಿ!  
ರಥದಿಂದುರುಳುತಲಿರುವನು ಕರ್ಣನು,  
ಹಾ! ಹಾ! ನೋಡಿಲ್ಲಿ!  
ರಣ ಚಂಡಿಯು ಆ ಬೆಂಕಿಯ ಮಗಳು  
ಹೆಣ್ಣಿನ ರೂಪದ ಬರಸಿಡಿಲವಳು!  
ಮುಗುಳ್ಳಗೆ ಬೀರುತ ನೋಡಲ್ಲಿ  
ನಿಂತಿರುವಳು ರಣರಂಗದಲಿ  
ದ್ರೌಪದಿ ಮುಡಿಗದರಿ!  
ವೈಶಂಪಾಯನ ಸರಸಿಯ ತೀರದಿ,  
ತೋರುವರಾರಲ್ಲಿ?  
ಕೌರವದೇವರು ಸಿಡಿಲಾಗಿರುವನು  
ಭೀಮನ ಸರಿಸದಲಿ!  
ವೈರಿಯ ಎದೆಯನು  
ಬಡಿಯುವ ಗದೆಯನು  
ಮೇಲೆತ್ತಿರುವನು ನೋಡಲ್ಲಿ!

ಭೀಮನು ಬಿದ್ದನೆ?  
ಕೌರವ ಗೆದ್ದನೆ?  
ಮುಂದಾಗುವುದನು ಕಾಣಲ್ಲಿ!  
ಇದಾವ ನ್ಯಾಯ?  
ಏನನ್ಯಾಯ!  
ಕೃಷ್ಣನ ಕುಹಕವ ನೋಡಲ್ಲಿ!  
ಏನನು ನೋಡುವೆ? ತಡೆಯುವೆ ಏಕೆ?  
ಕೌರವರಾಯನು ಮಡಿಯಲೆ ಬೇಕೆ?  
ಯುವಕನೆ, ತುಡುಕು ಕರಾರಿಯನು!  
ಹೊಡೆ ರಣಭೇರಿಯನು!  
ನಡೆ, ನಡೆ! ಊದು ತುತೂರಿಯನು!  
ಕರೆ ರಣಮಾರಿಯನು!  
ಕುಮಾರ ವ್ಯಾಸನು ಹಾಡಿದನೆಂದರೆ,  
ಕಲಿಯುಗ ದ್ವಾಪರವಾಗುವುದು!  
ಭಾರತ ಕಣ್ಣಲಿ ಕುಣಿವುದು, ಮೆಯ್ಯಲಿ  
ಮಿಂಚಿನ ಹೊಳೆ ತುಳುಕಾಡುವುದು!  
ಕಲಿ ಕೆಚ್ಚಾಗುವನು!  
ಕವಿ ಹುಚ್ಚಾಗುವನು!  
೧೦-೧-೧೯೩೦

## ಭೈರವನಾರಿ

ಕುಣಿಯುವಳಾರಿ ಭೈರವನಾರಿ  
ರಣರಂಗದಲಿ ರೌದ್ರವ ತೋರಿ?  
ಕಣ್ಣಗಳಿಂದಂ ಕಿಡಿಗಳ ಕಾರಿ  
ದೆಸೆದೆಸೆದೆಸೆಗೆ ಜಡೆಯನು ಬೀರಿ  
ಕೆನ್ನಾಲಗೆಯಿಂ ರಕ್ತವ ಸೋರಿ  
ಹುಚ್ಚಳವೋಲುನ್ನತ್ತತೆ ಮೀರಿ!



ಕಂಠದೊಳಂಜಿಪ ನರಶಿರಮಾಲೆ!  
ಕರದಲಿ ರಂಜಿಪ ರೂಕ್ಷಜ್ವಾಲೆ!  
ಏನಿದು ಕಾಳಿಯ ತಾಂಡವ ಲೀಲೆ?  
ತೂಗುತಲಿದೆ ವಿಶ್ವದ ಉಯ್ಯಾಲೆ!  
ಭ್ರೂಭಂಗದಲಿ ಕೋಟ್ಯನುಕೋಟಿ  
ರಾಕ್ಷಸವೃಂದದ ಮರಿಮುರಿದೊಟ್ಟಿ  
ಶ್ಯಾಮೆಯು ನಗ್ನಭಯಂಕರಿಯಾಗಿ  
ತಾಂಡವಗೈವಳು ಶಂಕರಿ ಕೂಗಿ!  
ನರ್ತನದಿಂ ನವಶಕ್ತಿಯು ಹೊಮ್ಮಿ  
ಸೃಷ್ಟಿ ಸ್ಥಿತಿ ಲಯ ಚಕ್ರಂ ಚಿಮ್ಮಿ  
ಜಡ ಚೇತನ ರೂಪುಗಳಾಗೊಡೆದು  
ತೋರ್ಪುದು ಸುಖದುಃಖಗಳನು ಹಡೆದು!

೧೫-೧೦-೧೯೨೯

## ಭರತಮಾತೆ

ಅಯ್ಯೋ ನಾನೆ ತಿಳಿಯದಂತೆ  
ನನಗೆ ಮುಕ್ತಿ ದೊರಕಿತಂತೆ!  
ಎಂಥ ಮುಕ್ತಿಯೋ?-ಅದು  
ಎಂಥ ಮುಕ್ತಿಯೋ!  
ಮೈಯಲುಗಿಸ ಬಾರದಂತೆ;  
ಕೈಯಲುಗಿಸ ಕೂಡದಂತೆ;  
ಪಕ್ಕದೊಳಿರುವಕ್ಕನೊಡನೆ  
ನುಡಿಯೆ ಹಕ್ಕೆ ಇಲ್ಲವಂತೆ!  
ಅಂತು ನನಗೆ ಮುಕ್ತಿಯಂತೆ!  
ಎಂಥ ಮುಕ್ತಿಯೋ?-ಅದು  
ಎಂಥ ಮುಕ್ತಿಯೋ!

ಸರಪಣಿಗಳು ಎಂದಿನಂತೆ  
ಮೈಯ ಸುತ್ತಿವೆ!  
ಕಬ್ಬಿಣವದು ಕಾಣದಂತೆ  
ಹೂವು ಮುತ್ತಿವೆ!  
ಹೊಟ್ಟೆ ಬರಿದು; ಹಿಟ್ಟೆಯಿಲ್ಲ.  
ಮೈ ಬತ್ತಲೆ; ಬಟ್ಟೆಯಿಲ್ಲ.  
ನನ್ನ ನಾನೆ ಪೊರೆಯುವಂತೆ  
ನನಗೆ ಶಕ್ತಿ ದೊರಕಿತಂತೆ!  
ಎಂಥ ಶಕ್ತಿಯೋ?-ಅದು  
ಎಂಥ ಶಕ್ತಿಯೋ!  
ಮೊಗದೊಳಸಕ ಮಿಂಚಲಿಲ್ಲ;  
ಕಣ್ಣೆ ಹೊಳಪು ಬಾರಲಿಲ್ಲ;  
ಬಾಳಿಗೋ ಬೆಳಕೆ ಇಲ್ಲ;  
ಏನೆಂತೂ ಕೇಳ್ದಿರಿಲ್ಲ!  
ನನಗೆ ಸಿರಿಯು ಬಂದಿತಂತೆ,  
ನಾನೆ ಅದನು ಅರಿಯೆನಂತೆ!  
ಎಂಥ ಸಿರಿಯದೋ?-ಅದು  
ಎಂಥ ಸಿರಿಯದೋ!  
ತಲೆಯ ಹೊರೆಯು ಇಳಿಯಲಿಲ್ಲ;  
ಎದೆಯ ಬೇನೆ ಅಳಿಯಲಿಲ್ಲ;  
ಅಡಿಯ ಬೇಡಿ ಒಡೆಯಲಿಲ್ಲ;  
ದುಡಿವ ದಾಸ್ಯ ಬಿಡಲೆ ಇಲ್ಲ!  
ನನ್ನ ಸುತ್ತಮುತ್ತ ಮುತ್ತಿ  
ನಿಂತಿರುವರು ಕತ್ತಿಯೆತ್ತಿ!  
ಅಂತು, ನಾನೆ ತಿಳಿಯೆನಂತೆ!  
ನನಗೆ ಮುಕ್ತಿ ದೊರಕಿತಂತೆ!  
ಎಂಥ ಮುಕ್ತಿಯೋ?-ಇದು

ಎಂಥ ಮುಕ್ತಿಯೋ!

ನನ್ನನಾಳ್ವನೊಡ್ಡಿದ ಬಲೆ!-ಇದು

ಬರಿ ಕುಯುಕ್ತಿಯೋ!

೭-೩-೧೯೩೧

## ಕಾಳಿ ಬರುವಳು

ನೋಡು ಬರುತಲಿರುವಳದೋ

ರುದ್ರ ಭದ್ರ ಕಾಳಿಯು!

ದೇವಿ, ಚಂಡಿ, ಚಾಮುಂಡಿ,

ರಕ್ತ ರುಂಡಮಾಲಿಯು!

ಡಮ ಡಮ ಡಮ ಡೋಲು ಬಡಿ!

ಭಂ ಭಂ ಭಂ ಕಾಕು ನುಡಿ!

ಧಿಮಿ ಧಿಮಿ ಧಿಮಿ ಎಂದು ಕುಣಿ!

ಜಯ ಜಯ ಜಯ ಎಂದು ಮಣಿ!

ನೋಡು ಬರುತಲಿರುವಳದೋ

ರುದ್ರ ಭದ್ರ ಕಾಳಿಯು!

ದೇವಿ, ಚಂಡಿ, ಚಾಮುಂಡಿ,

ರಕ್ತ ರುಂಡಮಾಲಿಯು!

ವ್ಯೋಮವೊಂದು ಕೈಯ ತಾಳ

ಭೂಮಿಯೊಂದು ಕೈಯ ತಾಳ

ಬಡಿದು ಬಡಿದು ಬರುವಳು!

ಜನನ ಒಂದು ಅಡಿಯ ಹೆಜ್ಜೆ

ಮರಣ ಒಂದು ಅಡಿಯ ಹೆಜ್ಜೆ

ಕುಣಿದು ಕುಣಿದು ಬರುವಳು!

ಮಿಂಚನೊಂದು ಕೈಲಿ ಹಿಡಿದು

ಸಿಡಿಲನೊಂದು ಕೈಲಿ ಹಿಡಿದು

ಬಾನ ಡೋಳ ಬಡಿಯುತ  
ಮನವನೊಮ್ಮೆ ಮೆಟ್ಟಿ ತುಳಿದು  
ಎದೆಯನೊಮ್ಮೆ ಮೆಟ್ಟಿ ನಲಿದು  
ಕಿವಿದೆರೆಯನು ಒಡೆಯುತ,  
ನೋಡು, ಬರುತಲಿರುವಳದೋ  
ರುದ್ರ ಭದ್ರ ಕಾಳಿಯು!  
ದೇವಿ, ಚಂಡಿ, ಚಾಮುಂಡಿ  
ರಕ್ತ ರುಂಡಮಾಲಿಯು!  
ಒಂದು ಅಡಿಯನಿಟ್ಟು ತೆಗೆಯೆ  
ಶ್ಮಶಾನ ಮೆರೆವುದು!  
ಮತ್ತೊಂದು ಅಡಿಯನಿಟ್ಟು ತೆಗೆಯೆ  
ಉದ್ಯಾನ ನಲಿವುದು!  
ದೇಶವೊಂದು ಕೈಯ ಖಡ್ಗ  
ಬಡಿಬಡಿದು ಬರುವಳು;  
ಕಾಲವೊಂದು ಕೈಯ ಖಡ್ಗ  
ಕಡಿಕಡಿದು ಬರುವಳು!  
ಹೊಳೆಹೊಳೆಯುವ ಕಣ್ಣಳಿಂದ  
ಕಾರ್ಮಿಂಚ ಕಾರುತ,  
ಗುಡು ಗುಡುಗುವ ಕಂಠದಿಂದ  
ಕಾರ್ಮಿಂಚಗೆ ಬೀರುತ,  
ಜ್ವಾಲಾಮುಖಿಯ ರುದ್ರಶಿಖಿಯ  
ಕೈಲಿ ಹಿಡಿದು ಬರುವಳು;  
ಹಿರಿಯ ಇರುಳ ಕರಿಯ ತಿರುಳ  
ಮೈಲಿ ಮುಡಿದು ಬರುವಳು;  
ಕಡಲ ವಾಣಿಯವಳ ವಾಣಿ  
ಕೂಗಿ ರೇಗಿ ಬರುವಳು;  
ಕೃಷ್ಣ ಮೇಘ ಸದೃಶ ವೇಣಿ

ತೂರಿ ಬೀರಿ ಬರುವಳು!  
ಪ್ರಳಯದಿಂ ಸೃಷ್ಟಿಯನು  
ಮೇಲೆತ್ತಿ ಬರುವಳು;  
ಪ್ರಳಯದಲಿ ಸೃಷ್ಟಿಯನು  
ಕೆಳಗೊತ್ತಿ ಬರುವಳು!  
ಅವ್ಯಕ್ತ ಬ್ರಹ್ಮದೇಯ ಮೇಲೆ  
ಕುಣಿದಾಡಿ ಬರುವಳು!  
ವ್ಯಕ್ತ ಬ್ರಹ್ಮವೆನ್ನ ಲೀಲೆ  
ಎನುತೋಡಿ ಬರುವಳು!  
ವಿಜಯ ರಣೋನ್ಮತ್ತೆಯಾಗಿ  
ಬರುವಳಾದಿ ಮಾಯೆಯು;  
ಮಕ್ಕಳೆದೆಯೆ ಅಳಲ ನೀಗಿ  
ಬರುವಳದೋ ತಾಯಿಯು!  
ನೋಡು ಬರುತಲಿರುವಳದೋ  
ರುದ್ರ ಭದ್ರ ಕಾಳಿಯು;  
ದೇವಿ, ಚಂಡಿ, ಚಾಮುಂಡಿ,  
ರಕ್ತರುಂಡಮಾಲಿಯು.

೧೩-೧೦-೧೯೨೯

## ಸತ್ಯಾಗ್ರಹಿ

ಸ್ವಾತಂತ್ರ್ಯ ಸಂಗ್ರಾಮದಲಿ ತನ್ನ ಜೀವವನು  
ಲೆಕ್ಕಿಸದೆ ಹೋರುವನು ವೀರ ಸತ್ಯಾಗ್ರಹಿ;  
ನೊಂದರೂ ಬೆಂದರೂ ಸತ್ಯವನು ಕೈಬಿಡದೆ  
ಜವನ ದಾಡೆಯ ನುಗ್ಗುವವನು ಸತ್ಯಾಗ್ರಹಿ!  
ಆತ್ಮಶಕ್ತಿಯ ಬಲದಿ ಮಿಂಚುಗಳ ಸಂತೈಸಿ  
ಸಿಡಿಲುಗಳ ಬೋಳೈಸುವವನು ಸತ್ಯಾಗ್ರಹಿ;  
ಹೊಡೆಯದೆಯೆ ತಡೆಯುವನು ವೀರ ಸತ್ಯಾಗ್ರಹಿ!

ಗೆಲ್ಲದೆಯೆ ಗೆಲ್ಲುವನು ವೀರ ಸತ್ಯಾಗ್ರಹಿ!  
ಸಿಡಿಗುಂಡಿನೆದುರಿನಲಿ, ಕೂರಸಿಗಳೆದುರಿನಲಿ,  
ಕಬ್ಬಿಣದ ಸಂಕೋಲೆಗಳ ಕರಿಯ ತೆಕ್ಕೆಯಲಿ,  
ಜೈಲಿನಲಿ, ಅಧಿಕಾರಿಗಳ ಕ್ರೂರ ದರ್ಪದಲಿ,  
ಹರಿವೆದೆಯ ನೆತ್ತರಿನ ಹೊಳೆಯಲ್ಲಿ, ಮುಂದಿಟ್ಟ  
ಹಜ್ಜೆ ಹಿಂದೆಗೆಯದಳಿವವನು ಸತ್ಯಾಗ್ರಹಿ!  
ದೇಶಮಾತೆಯ ಸುಖಕೆ ತನ್ನ ಸುಖವನು ಬೇಳ್ತೆ,  
ದೇಶದ ಬದುಕಿಗಾಗಿ ತನ್ನ ಬದುಕನು ಸೀಳ್ತೆ,  
ಹಿಂಸೆಯನಹಿಂಸೆಯಿಂ ಹಿಂಸಿಸದೆ ಕೊಲ್ಲ,  
ಸಮರ ಲೋಲನೆ ನಮ್ಮ ವೀರ ಸತ್ಯಾಗ್ರಹಿ!  
ಪ್ರೇಮಾಗ್ನಿಯಿಂ ದ್ವೇಷದಗ್ನಿಯನು ಸುಟ್ಟು,  
ದೇಹಶಕ್ತಿಯನಾತ್ಮಶಕ್ತಿಯಿಂ ಗೆದ್ದು,  
ಬಗೆಯಲ್ಲಿ, ಬಾಯಲ್ಲಿ, ಕೈಯಲ್ಲಿ ಹಿಂಸೆಯನು  
ಬಿಟ್ಟು ಹೋರುವ ಭಟನು ವೀರ ಸತ್ಯಾಗ್ರಹಿ!  
ಹೇಳದೆಯೆ ಕೇಳದೆಯೆ ದಳಪತಿಯು ನುಡಿದಂತೆ  
ಮಾಡುವವನಾವನೋ ಅವನೆ ಸತ್ಯಾಗ್ರಹಿ;  
ಕೋಪಿಸದೆ ಶತ್ರುವಿನ ರಭಸವಹ ಕೋಪವನು  
ಸಹನೆಯಿಂ ಗೆಲ್ಲುವ ಪರಾಕ್ರಮಿಯು; ಬಲವಿರಲು  
ಬಲುಮೆಯನು ತೋರದನು ದಿವ್ಯ ಸತ್ಯಾಗ್ರಹಿ!  
ತನ್ನ ತಾಯಿಯ ಉಪ್ಪು ತನ್ನ ವಶದಲ್ಲರಲು  
ಇತರರನು ನೋಯಿಸದೆ ತನ್ನ ಜೀವವ ತೆತ್ತು  
ಕಾಯುವವನಾವನೋ ಅವನೆ ಸತ್ಯಾಗ್ರಹಿ!  
ಎಂದಿಗೂ ಆಣೆಯಿಡದವನು ಸತ್ಯಾಗ್ರಹಿ!  
ಎಂದಿಗೂ ಶಾಪಕೊಡದವನು ಸತ್ಯಾಗ್ರಹಿ!  
ರಾಕ್ಷಸೀ ಬಲದಿಂದ ನಮ್ಮನಾಳುವ ಜನರ  
ಹಳವಿಗೆಗೆ ಬಾಗದವನವನೆ ಸತ್ಯಾಗ್ರಹಿ!  
ತನ್ನ ಗೌರವ ಕೆಡದ ರೀತಿಯಲಿ ನಡೆವವನು,

ತನ್ನ ಜಾಗಕೆ ತಾನೆ ಬಲು ಹೆಮ್ಮೆ ಪಡೆದವನು,  
ಮರೆಯದೆಯೆ ಹಡೆದ ಮಾತೆಯ ಸೇವೆಯನು ಮಾಡಿ  
ಮೌನದಿಂ ಮಡಿವವನು ಧನ್ಯ ಸತ್ಯಾಗ್ರಹಿ!  
ಕಲಿಯುಗದ ಪ್ರಚ್ಛನ್ನ ಕಲ್ಕಿ ಸತ್ಯಾಗ್ರಹಿ!  
೨೯-೪-೧೯೩೦

## ಶ್ರಾವಣ ಸಂಧ್ಯಾಸಮೀರಣ

ಶ್ರಾವಣ ಸಂಧ್ಯಾಸಮಯ ಸಮೀರನು  
ಅಮಂದಗಮನದಿ ಬರುತಿಹನು,  
ಸುಯ್ಯನೆ ಬೀಸಿ ಬರುತಿಹನು!  
ಪಡುಗಡಲಿನ ಪೆರ್ದೆರೆಗಳ ಗುಡಿಯಲಿ  
ತುಂತುರುವನಿಗಳ ಕೂಡಾಡಿ,  
ಬೆಳ್ಳೊರೆಯುರುಳಿಯ ಚೆಲ್ಲಾಡಿ,  
ಜಲನಿಧಿ ಘೋಷದಿ ಬರುತಿಹನು,  
ಕಡಲಿನ ವಾರ್ತೆಯ ತರುತಿಹನು!  
ಶ್ಯಾಮಲಪಲ್ಲವ ಸುಮ ಸಂಪೂಜಿತ  
ಭೀಮನಿಬಿಡತರುರಾಜಿ ವಿರಾಜಿತ  
ಮಲಯ ಸಹ್ಯವನ ಪರ್ವತ ಶಿಖರದಿ  
ಯಾತ್ರೈಗೈದು ಪಾವನನಾಗಿ  
ಪುಣ್ಯಪವನನು ಬರುತಿಹನು  
ಧಾವಿಸಿ ಬರುತಿಹನು!  
ಸುನೀಲ ಶ್ಯಾಮಲ ಜಲಧರ ಪಚ್ಚೆಯ  
ತೇಲಿಸಿ ಶ್ರಾವಣ ವ್ಯೋಮದಲಿ,  
ತಂಪನು ಸೂಸುತ, ತಣ್ಣನೆ ಬೀಸುತ,  
ಸೋನೆಯ ಚಿಮುಕಿಸಿ ಭೂಮಿಯಲಿ,  
ಮಂಗಳ ಪವನನು ಬರುತಿಹನು,

ಬೀಸಿ ಬರುತಿಹನು!

ಹಸುರನೋಕರಿಪ ಜೋಳದ ಹೊಲದಲಿ

ತೊಳಲಿ ಚಿಮ್ಮಿ ಸರಸವನೆಸಗಿ,

ಸಾಲಮರಗಳಿಂದುಣ್ಣಿಯೇರುತಿಹ

ಪಿಕರುತಿಗಂದಣವನು ಎಸಗಿ,

ಕೂದಲ ಕೆದರಿಹ ಈಚಲು ಮರಗಳ

ಮಿದುಳಿನಲಿ ಸುರಾಕ್ರೀಡೆಯನಾಡಿ,

ಅರಳಿ ಮರಗಳಲಿ, ಬಿದಿರು ಮೆಳೆಗಳಲಿ

ಮರ್ಮರ ಸಿಮಿಸಿಮಿ ಸದ್ಧನು ಮಾಡಿ,

ಅಧ್ರುವವನು ತೂರಿ,

ಧ್ರುವದೆದೆಯನು ತೋರಿ

ನೂತನ ಚೇತನ ದಾಯಕನು,

ಶ್ರಾವಣ ತೋಯದ ನಾಯಕನು,

ಪುಣ್ಯ ಸಮೀರನು ಬರುತಿಹನು,

ಬೀಸಿ ಬರುತಿಹನು!

ಆಗಾಮಿಕ ಶ್ಯಾಮಲ ಆನಂದವ

ಭೂದೇವಿಯ ಅಂತಃಕರಣದಲಿ

ದೀಪನಗೈದೈತರುತಿಹನು,

ಸಮೀರ ಬರುತಿಹನು!

ಉತ್ಸಾಹದಿ ಅನುರಾಗದಿ ವೇಗದಿ

ಮುದಿಗನಸುಗಳನು ತೂರುತ್ತ,

ಹೊಸಗನಸನು ಮೊಳೆದೋರುತ್ತ,

ಪಾವನ ಪವನನು ಬರುತಿಹನು,

ಜೀವವ ತರುತಿಹನು!

ಅಸ್ತಾಚಲ ಶೃಂಗಸ್ಥ ದಿನೇಶನ

ತಪ್ಪ ಸುವರ್ಣ ಜ್ಯೋತಿಯ ಹೊದೆದಿಹ

ನೀರಾಕರದಲಿ ವೀಚಿಯ ವಿರಚಿಸಿ,



ಹರ ಹರ ಹರ ಹರ ನಿನದವ ನಿರ್ಮಿಸಿ  
ಶ್ರಾವಣ ಸಂಧ್ಯಾಸಮಯ ಸಮೀರನು  
ಅಮಂದಗಮನದಿ ಬರುತಿಹನು,  
ಸುಯ್ಯನೆ ಬೀಸಿ ಬರುತಿಹನು!  
ಶ್ರಾವಣ ಸಂಧ್ಯಾಸಮಯ ಸಮೀರ,  
ಸ್ವಾಗತ ನಿನಗೆ, ಪಯೋಧಿಯ ವೀರ!  
ಸ್ವಾತಂತ್ರ್ಯದ ರುಚಿಯಿರಿತಹ ಧೀರ,  
ಸ್ವಾತಂತ್ರ್ಯದ ಸಂದೇಶವ ತಾರ!  
ಮುಕ್ತಸಮೀರ, ಬಾರಾ! ಬಾರಾ!  
ಸತ್ಯಾಗ್ರಹವನು ನೀನೂ ಸೇರಾ!  
ಸೆರೆಮನೆಗಾದರು ಬಲ್ಲವರೆಲ್ಲ,  
ಸೇನೆಯ ನಡೆಸಲು ಬಲ್ಲಿದವರಿಲ್ಲ,  
ದಳಪತಿಯಾಗೈ ನೀನೆಮಗೆಲ್ಲ;  
ಬಾರ, ಸಮೀರ, ಮುಕ್ತಿಯ ಮಲ್ಲ!  
ಹನುಮನ ಹೆತ್ತವ ನೀನಲ್ಲೆ?  
ಭೀಮನ ಹಡೆದವ ನೀನಲ್ಲೆ?  
ಕಡಲೊಡಲಿನ ಬಡಬಾಗ್ನಿಯ ರೌದ್ರವ  
ನಮ್ಮೊಡಲಿ ಕೆರಳಿಸಿ ಬಾರ!  
ಸುಳಿಗಾಳಿಗೆ ಭೋರ್ಗರವ ಸಮುದ್ರವ  
ನಮ್ಮೆದೆಗಳಲುರುಳಿಸಿ ಬಾರ!  
ಮುಂಗಾರ್ಮೊಳಗನು ಗುಡುಗನು ಮಿಂಚನು  
ನಮ್ಮೆದೆಗೂಡುತ ನೀ ಬಾರ!  
ವಿಘ್ನವ ಮೂರ್ತಿಯ ಕಳೊಳಸಂಚನು  
ತುತ್ತುರಿಯೂಡುತ ನೀ ಬಾರ!  
ಶ್ರಾವಣ ಸಂಧ್ಯಾಸಮಯ ಸಮೀರ!  
ಸ್ವಾಗತ, ಬಾರ, ಧೀರರ ಧೀರ!

## ಜಡವಾದಿ

ಉರುಳುರುಳು ಹಗಲಿರುಳು  
ಸುಂದರ ವಸುಂಧರಾ!  
ಕಾಲ ದೇಶಗಳೆಂಬ  
ಎರಡು ದಡಗಳ ತುಂಬ  
ಹರಿವ ಬಾಳಿನ ಹೊಳೆಯ  
ಹೊನಲಿನಲಿ ಸಿಕ್ಕಿ  
ಸೆಳವಿನಲಿ ಸುಕ್ಕಿ  
ಉರುಳುರುಳು ಹಗಲಿರುಳು  
ಎಲೆ ಧರಣಿ ನಿಷ್ಕರುಣಿ!  
ನೀನಲ್ಲೆ ತರುಣಿ?  
ಆಕಾಶ ಜಲಧಿಯಲಿ  
ಈಜೀಜು ಬಿರುಬಿನಲಿ;  
ಸೂರ್ಯದೇವನ ಸುತ್ತ  
ಸಂಚರಿಸದತ್ತಿತ್ತ  
ಎಳೆದ ಗೆರೆಯೊಳೆ ತಿರುಗು.  
ನೀನೆಮಗೆ ತಾಯಲ್ಲೆ?  
ತಾಯಾದರೇನಂತೆ  
ಮೇಣಾರಿಗೋ ದಾಸಿ!  
ಓ ದಾಸಿ, ನರ್ತಕಿಯೆ,  
ಎಲೆ ಭೂಮಿರಾಣಿ,  
ನೀನಳಲ ಹೊರೆಹೊರುವ  
ಬರಿ ದೊಡ್ಡ ದೋಣಿ!  
ತಾಯಂತೆ? ತಾಯಂತೆ!  
ಮಂಕರಾ ಭಾವುಕರು  
ಕನಸುಣಿಗಳಾದವರು  
ನೀನೆಮಗೆ ತಾಯೆಂದು

ಚೀರುತಿಹರಲ್ಲ!

ನೀ ದಾಸಿ ಎಂಬುದನು

ಜಡವಾದಿ ಬಲ್ಲ.

ನೀನೆ ಕೈಯೆತ್ತೆಮಗೆ

ಕೊಟ್ಟುದೇನಿಹುದು?

ನೀನೆ ಕೃಪೆಮಾಡೆಮಗೆ

ಬಿಟ್ಟುದೇನಿಹುದು?

ನಾವು ಸುಲಿದರೆ ಉಂಟು

ನಿನ್ನ ಬಸಿರಿನ ಗಂಟು.

ನಾವು ಬೇಡಿದರೆಮಗೆ

ಬರಿ ಕಲ್ಲು, ಮಣ್ಣು,

ಹೆಚ್ಚು ಎಂದರೆ ಬನವು

ಉಗುಳುವಾ ಹಣ್ಣು!

ಉರುಳುರುಳು ಹಗಲಿರುಳು

ಎಲೆ ಧರಣಿ, ನಿಷ್ಕರುಣಿ,

ತೆರೆದ ಕಣ್ಣನು ಮುಚ್ಚಿ,

ಕಿವುಡುಗಿವಿಯನು ಬಿಚ್ಚಿ,

ಎಲ್ಲರೆದೆಗಳ ಚುಚ್ಚಿ,

ಉರುಳುರುಳು ಹಗಲಿರುಳು

ಓ ದಾಸಿ! ಓ ಹುಚ್ಚಿ!

ಬರಿ ಭ್ರಾಂತಿ ಆ ಶಾಂತಿ!

ಕರ್ಣನಿಗೆ ಆ ಕುಂತಿ

ತಾಯೆಂತೊ ಅಂತೆ,

ಓ ಭೂಮಿ, ನೀನೆಮಗೆ

ತಾಯಲೈ ಅಂತೆ?

ಮನುಜರೆಂಬುವ ಕುರಿಯ

ಮಂದೆಯನು ಕಾಯುವಾ

ಓ ಕುರುಬಗಿತ್ತಿ,  
ಮೌಢ್ಯಮಧ್ಯವ ನೀಡಿ  
ಕುರಿಗಳೆಲ್ಲವ ಕೂಡಿ  
ಕೊಬ್ಬುವಂದದಿ ಮಾಡಿ  
ಕಡೆಗೆಲ್ಲೆಯೋ ನಡುವೆ  
ಕುತ್ತಿಗೆಗೆ ಕತ್ತಿ!  
ಹಗಲಿನಾಸರ ಕಳೆಯೆ  
ಇರುಳ ತರುವೆ;  
ಇರುಳಿನಾಸರ ಕಳೆಯೆ  
ಹಗಲ ತರುವೆ!  
ನಿನ್ನ ಮಕ್ಕಳೆ ನಿನಗೆ  
ಹಾದಿಯಲಿ ಬುತ್ತಿ!  
ನೀನೊ ಬರಿ ಸೆರೆಯಾಳು;  
ನಾವ್ ನಿನಗೆ ಬರಿಕೂಳು!  
ಉರುಳುರುಳು ಹಗಲಿರುಳು  
ಸುಂದರ ವಸುಂಧರಾ!  
ಬನದ ವೇಷವನುಟ್ಟು  
ಬೆಟ್ಟ ಹೊಳೆಗಳ ತೊಟ್ಟು  
ಹೊಟ್ಟೆಯೊಳಗಿರೆ ಗುಟ್ಟು,  
ಕಿಚ್ಚೊಡಲ ಗುಟ್ಟು,  
ಮೇಲೆ ನಗೆಮೊಗ ತೋರಿ  
ಒಳಗಿರುವ ರೌದ್ರವನು  
ಲಾಲಿತ್ಯದಲಿ ಮುಚ್ಚಿ,  
ಕೋರೆದಾಡೆಯ ದನಿಯ  
ಖಗಗಳೆಂಬುವ ಹೊಗಳು-  
ಭಟ್ಟರಾ ಗಾನದಲಿ  
ಮುಳುಗುವಂದದಿ ಮಾಡಿ,

ಉರುಳುರುಳು ಹಗಲಿರುಳು,

ಸುಂದರ ವಸುಂಧರಾ!

ಏನಾದರೇನಂತೆ?

ನಿನಗದೇನಂತೆ!

ಯಾರು ಹುಟ್ಟಿದರೇನು?

ಯಾರು ಸತ್ತರೆ ಏನು?

ನಿನ್ನ ಕಂಬಿಯ ಮೇಲೆ

ನೀನುರುಳು ದಾಸ್ಯದಲಿ;

ನಾ ಕುಳಿತುಕೊಂಡಿಲ್ಲಿ

ಕರತಾಳೆ ಹಾಕುವೆನು

ಬಲ್ಲ ಹಾಸ್ಯದಲಿ!

ತಿಳಿಯದಿಹ ಮಂಕರಿಹ

ಈ ವಿಶ್ವದಲ್ಲಿ,

ಬರಿಯ ಬಯಲಿಗೆ ಕೈಯ

ಮುಗಿಯುವವರಲ್ಲಿ

ನಾವಿಬ್ಬರಿಹವೈಸೆ

ತಿಳಿದ ಕವಟಿಗಳು:

ಗುಟ್ಟನಡಗಿಸಿ ನಡೆವ

ನೀನೊಬ್ಬ ಕವಟಿ;

ಗುಟ್ಟ ತಿಳಿದುಸಿಕನಿಹ

ನಾನೊಬ್ಬ ಕವಟಿ!

ತಾಯಿ ಚೊಚ್ಚಲ ಮಗುವ

ನಲ್ಮೆಯಲಿ ಹೆತ್ತು,

ತುಂಬು ಮೊಲೆಯನು ಕೊಟ್ಟು,

ಕೆನ್ನೆಯಲಿ ಮುತ್ತಿಟ್ಟು

ನಲಿಯುವಾ ವೇಳೆಯಲಿ

ಎಲ್ಲಿಂದಲೋ ಮಿತ್ತು

ಓಡೋಡುತೈತಂದು  
ಹೊತ್ತ ಶಿಶುವನು ಕಿತ್ತು  
ಹಿಸಿದು ತಿಂಬದ ಕಂಡು  
ತಾಯಿ ಗೋಳಿಡಲು,  
ಬೀಳುತಿರೆ ನಿನ್ನಡಿಗೆ  
ಕಣ್ಣೀರ ಕಡಲು;  
ನಿನ್ನ ಕಂಬಿಯ ಮೇಲೆ  
ನೀನುರುಳು ಧರಣಿ:  
ನಿನ್ನ ವಿಟನದೊ ಅಲ್ಲಿ  
ಹೊಳೆಯುವನು ತರಣಿ!  
ಬಂದು ರಾಜ್ಯವ ಗೆದ್ದು,  
ಸಿರಿಯನೆಲ್ಲವ ಕದ್ದು,  
ಬಲವಂತರಾದವರು  
ಬಲವಿಲ್ಲದವರುಗಳ  
ತುಳಿಯುತಿರಲು  
ಜನರ ಮೊರೆ ಬಾನೆಡೆಗೆ  
ಮುಟ್ಟುತಿರಲು,  
ಉರುಳುರುಳು ಹಗಲಿರುಳು  
ಎಲೆ ಧರಣಿ! ನಿಷ್ಕರುಣಿ!  
ಕುರಿ ಕುರಿಯ ತಿಂದರದು  
ಕುರುಬನಿಗೆ ಕೇಡಲ್ಲ!  
ತಿಂದ ಕುರಿ ತಿಂಬ ಕುರಿ  
ಕುರುಬಗೆರಡುಣಿಸಲ್ಲೆ?  
ಎಲೆ ಧರಣಿ, ನಿಷ್ಕರುಣಿ,  
ನೀನೆಂಥ ಮಾರಿ!  
ಓ ಮಂಕು ನರಗುರಿಯೆ,  
ಭೂಮಿ ಬರಿ ದೋಣಿ ಕಣೊ!

ತಾಯಿ ಮಡಿಲೆಂದೇಕೆ  
ಬರಿದೆ ಬೆಮೆಗೊಂಡಿರುವೆ?  
ಜಡವು ಜಡವನು ಹೊತ್ತು  
ಜಡವು ಜಡವನು ಹೆತ್ತು  
ಜಡವು ಜಡದಲಿ ಮುಳುಗಿ  
ಹೋಗುವುದೆ ಮಿತ್ತು!  
ಹುಸಿ ಜಡವ ನಂಬುವರೆ  
ಚೇತನಂಗೆತ್ತು?  
ಕಡೆಗೆ ಭೂಮಿಯೆ ನಮಗೆ  
ಕಡೆಯೆ ಸುಡುಗಾಡು.  
ತಾಯಿ ಮಡಿಲೇ ನಮಗೆ  
ಮಸಣದಾ ಸೂಡು!  
ತಿರೆಯ ಬಸಿರದು ಬರಿಯ  
ಬಲ್ಮಸಣವಲ್ಲೆ?  
ಯುಗಯುಗಗಳಡಗಿರುವ  
ಹಿರಿ ಗೋರಿಯಲ್ಲೆ?  
ಚಕ್ರಾಧಿಪತ್ಯಗಳು,  
ಚಕ್ರವರ್ತಿಗಳು,  
ನಾಗರಿಕ ದೇಶಗಳು,  
ನಾಗರಿಕತೆಗಳು,  
ಕ್ರಿಸ್ತ ಬುಧ್ಧರು, ರಾಮ  
ಕೃಷ್ಣಾವತಾರಗಳು,  
ವಾಲ್ಮೀಕಿ ವ್ಯಾಸಾದಿ  
ಕವಿವರರು ಯೋಗಿಗಳು,  
ಚಿರಜೀವಿಗಳು ಎಂದು  
ಪ್ರಖ್ಯಾತರಾಗಿರುವ  
ಹನುಮ ಅಶ್ವತ್ಥಾಮ-

ಎಲ್ಲ ಮಣ್ಣಾಗಿಹರು  
ಭೂಮಾತೆಯೊಡಲೊಳಿಹ  
ಬಸಿರ ಮನಣದಲಿ!  
ಸವಿಗನಸುಗಳು ಸಿಡಿದು  
ಹಾಳಾಗುತ್ತಿರಲಿ!  
ಉರುಳುರುಳು ಹಗಲಿರುಳು  
ಓ ಭೂಮಿ ರಾಕ್ಷಸಿಯೆ!  
ನರರ ಗೋಳನು ಕೇಳಿ  
ಮರುಗದೆಯೆ ಉರುಳು;  
ನಾಗರಿಕತೆಗಳೆಳಿಯೆ  
ಲಕ್ಷಿಸದೆ ಹೊರಳು;  
ಬೇಲೂರು ಹಳೆಬೀಡು  
ಹಾಳಾದರೇನಂತೆ?  
ನೀನುರುಳು ಉರುಳು;  
ಶ್ರೀ ಗೋಮಟೇಶ್ವರನು  
ಗಾಳಿ ಮಳೆಯಲಿ ಕರಗಿ  
ಹೋದರೇನುರುಳು;  
ವೇದ ಸಂಸ್ಕೃತಿಯಳಿದು  
ಹೋದರೇನುರುಳು;  
ಭರತಖಂಡವು ಬೂದಿ  
ಆದರೇನುರುಳು!  
ತುಂಗೆ ಹರಿಯಲಿ, ಉರುಳು!  
ಗಂಗೆ ನಿಲ್ಲಲಿ, ಉರುಳು!  
ಉರುಳುರುಳು ಹಗಲಿರುಳು  
ಸುಂದರ ವಸುಂಧರಾ!



## ರಕ್ತಧುನಿ

ಬರುತಲಿದೆ! ಬರುತಲಿದೆ!  
ವಿಫಲವದ ರಕ್ತಧುನಿ,  
ನೋಡು, ಹರಿದು ಬರುತಿದೆ!  
ಬೇನೆವಸಿರಿನಿಂದ ಚಿಮ್ಮಿ,  
ದಾಸ್ಯಶಿಲೆಯನೊಡೆದು ಹೊಮ್ಮಿ,  
ಶ್ರೀಮಂತರ ಕೊಳಕ ಬಿಚ್ಚಿ,  
ಹಳತನೆಲ್ಲ ಕೊಚ್ಚಿ ಕೊಚ್ಚಿ,  
ನೋಡು, ನುಗ್ಗಿ ಬರುತಿದೆ!  
ಮರಣದಂತೆ ಮೌನವಾಗಿ  
ವಿಲಯದಂತೆ ರೌದ್ರವಾಗಿ  
ಗುಡುಗನುಳಿದ ಸಿಡಿಲಿನಂತೆ  
ಹೊಳೆವ ಮಿಂಚಿನುದಧಿಯಂತೆ  
ಕಾಳಿ ತೆರೆದ ಜಿಹ್ವೆಯಂತೆ  
ತರುಣರಕ್ತದರುಣನದಿ  
ವಿಫಲವದ ರಕ್ತಧುನಿ  
ಬರುತಲಿದೆ! ಬರುತಲಿದೆ!  
ನೋಡು! ನೋಡು! ಬರುತಿದೆ!  
ತಡೆವ ಧೀರರಾರು? ಬನ್ನಿ!  
ಕುಡಿವ ವೀರರಾರು? ಬನ್ನಿ!  
ಬನ್ನಿ ಮುಂದಕೆ!  
ಈಜಿ, ಈಜಿ ದಡವ ಸೇರಿ,  
ಬಲುಮೆಯುಳ್ಳೊಡೆ;  
ಬೆದರುವೊಡೆ, ಬೆಚ್ಚುವೊಡೆ,  
ಮುಳುಗಿ ನಾಯಿರಿ!  
ಮುತ್ತ ಮರಗಳನೆಲ್ಲ  
ಒತ್ತಿ ಮುರಿಮುರಿದು.

ಮುತ್ತ ಗುಡಿಗಳನೆಲ್ಲ  
ಕಿತ್ತು ತೆಗೆದೊಗೆದು  
ರುಂಡಗಳನು ಮುಂಡಗಳನು  
ರಭಸದಲ್ಲಿ ತೇಲಿಸುತ್ತ,  
ರಾಜ್ಯಗಳ ಗುಡಿಸುತ್ತ,  
ರಾಜರನು ಬಡಿಯುತ್ತ,  
ಮಕುಟಗಳನು ತುಳಿಯುತ್ತ  
ಗದ್ದುಗೆಗಳನಳಿಸುತ್ತ  
ಬರುತಲಿದೆ! ಬರುತಲಿದೆ!  
ವಿಘ್ನವದ ರಕ್ತಧುನಿ  
ನೋಡು, ಹರಿದು ಬರುತಿದೆ!  
ಕೆಂಪುಗಗನವದರ ಬರವ,  
ನೋಡು, ಅದೋ ತೋರುತಿದೆ!  
ಬಿರುಸುಗಾಳಿಯದರ ಬರವ,  
ಕೇಳು, ಅದೋ ಸಾರುತಿದೆ!  
ಸಿಡಿವ ಮದ್ದಿನುಂಡೆಯಂತೆ,  
ಹಾರಲಿಹ ಫಿರಂಗಿಯಂತೆ,  
ಒಡೆಯಲಿರುವ ಬಾಂಬಿನಂತೆ,  
ವಿಘ್ನವದ ಕೇಸರಿಯು  
ರಕ್ತಪಾನಕೆಳಸಿ, ಎಳಸಿ  
ಹೊರಗೆ ನೆಗೆಯಿ, ನರಳಿ, ಕೆರಳಿ,  
ಸಿದ್ಧವಾಗುತ್ತಿರುವುದು,  
ಪ್ರಬುಧವಾಗುತ್ತಿರುವುದು!  
ನೋಡದೋ! ಕಾಣೆಯಾ?  
ಕಬ್ಬಿಗನ ಲೇಖನಿಯು  
ಕಠಾರಿಯಾಗುತ್ತಿರುವುದು!  
ಇಂಚರದ ಕೊಳಲು ಬಿರಿದು

ಕೋರ ಭೇರಿಯಾಗುತಿದೆ!  
ಚೆಲುವೆಯರ ಮುಗುಳ್ಳಗೆಯು  
ಮರುಳ್ಳಗೆಯದಾಗುತಿದೆ!  
ದೇಶಭಕ್ತರೆದೆಗಳಿಂದ  
ಸೋರ್ವ ನೆತ್ತರೆಲ್ಲ ಸೇರಿ,  
ವೀರಸತಿಯರಕ್ಷಿಗಳ  
ಶೋಣಿತಾಶು ನದಿಯು ಸೇರಿ,  
ಕ್ರೋಧದಿಂದ, ವೇಗದಿಂದ,  
ಸಿರಿಮನೆಗಳನುರುಳಿಸಿ  
ಬಡಜನರನು ಕೆರಳಿಸಿ  
ಬರುತಲಿದೆ! ಬರುತಲಿದೆ!  
ವಿಫಲವದ ರಕ್ತಧುನಿ  
ನೋಡು, ನೋಡು, ಅದೋ ನೋಡು  
ಹರಿದು ಬರುತಿದೆ!  
೨೩-೧೧-೧೯೨೯

## ಪಾಂಚಜನ್ಯ

ನಡೆ ಮುಂದೆ, ನಡೆ ಮುಂದೆ,  
ನುಗ್ಗಿ ನಡೆ ಮುಂದೆ!  
ಜಗ್ಗದೆಯೆ, ಕುಗ್ಗದೆಯೆ,  
ಹಿಗ್ಗಿ ನಡೆ ಮುಂದೆ!  
ಬೆಚ್ಚ ಬಿಡು, ನೆಚ್ಚ ನೆಡು  
ಕೆಚ್ಚಿದೆಯ ಗುಡಿಯಲ್ಲಿ;  
ಸೆರೆಯ ಹರಿ, ಅರಿಯನಿರಿ,  
ಹುಟ್ಟಳಿಸು ಹುಡಿಯಲ್ಲಿ!  
ನಾನಳಿವೆ, ನೀನಳಿವೆ,  
ನಮ್ಮೆಲುಬುಗಳ ಮೇಲೆ

ಮೂಡುವುದು, ಮೂಡುವುದು  
ನವಭಾರತದ ಲೀಲೆ!  
ನೊಂದ ದನಿ, ಕಣ್ಣಪನಿ,  
ಬರಿದೆ ಎಂದೊರೆಯದಿರು!  
ತೆತ್ತ ಹಣ, ಸತ್ತ ಹೆಣ  
ಹೋಯ್ತೆಂದು ಮೊರೆಯದಿರು!  
ಪೊಡವಿಯೊಳಗಡಗಿರುವ  
ತಳಹದಿಯ ತೆಗಳುವರೆ?  
ಮೆರೆಯುತಿರುವರಮನೆಯ  
ಸಿರಿಯೊಂದ ಹೊಗಳುವರೆ?  
ಎಲ್ಲ ಇದೆ, ಎಲ್ಲ ಇದೆ  
ನಿತ್ಯತೆಯ ಗಬ್ಬದಲಿ;  
ಮುಂದೆಯದು ತೋರುವುದು  
ಬಿಡುಗಡೆಯ ಹಬ್ಬದಲಿ!  
ನೆಚ್ಚುಗೆಡಬೇಡ ನಡೆ,  
ಕೆಚ್ಚೆದೆಯ ಕಲಿಯೆ!  
ಬೆಚ್ಚಿದರೆ, ಬೆದರಿದರೆ,  
ಕಾಳಿಗದು ಬಲಿಯೆ?  
ಭರತಖಂಡದ ಹಿತವೆ  
ನನ್ನ ಹಿತ ಎಂದು,  
ಭರತಮಾತೆಯ ಮತವೆ  
ನನ್ನ ಮತ ಎಂದು.  
ಭಾರತಾಂಬೆಯ ಸುತರೆ  
ಸೋದರರು ಎಂದು  
ಭಾರತಾಂಬೆಯ ಮುಕ್ತಿ  
ಮುಕ್ತಿ ನನಗೆಂದು,  
ನುಗ್ಗು ಮುಂದಕೆ, ಧೀರ,

ಕಾಳೆಗದ ಕೊಲೆಗೆ!  
ನುಗ್ಗು ಮರಣಕೆ, ವೀರ,  
ಸಗ್ಗದಾ ನೆಲೆಗೆ!  
ನೋಡದೋ ನೋಡಲ್ಲಿ:  
ದರ್ಪರಥದಡಿಯಲ್ಲಿ  
ಹೊರಳುತಿರುವಳು ತಾಯಿ  
ನೆತ್ತರಿನ ಪುಡಿಯಲ್ಲಿ!  
ಬಾಳನೊರೆಯಿಂದ ಹಿರಿ!  
ನುಗ್ಗು, ನಡೆ, ಕಟ್ಟ ಹರಿ!  
ತಡೆಯೆ ಬಂದವರ ಇರಿ!  
ಒಲಿಯುವಳು ಜಯದ ಸಿರಿ!  
ಜನ್ಮವೊಂದಳಿದರೇಂ?  
ನೂರಿಹವು ಬಲೆಗೆ!  
ಕಾಳೆಗದೊಳಳಿಯಲೇಂ?  
ಸಾವೆ ಸಿರಿ ಕಲೆಗೆ!  
ನಿಂತೇನು ನೋಡುತಿಹೆ?  
ಹದುಗುವರೆ ಇಲ್ಲಿ?  
ಮಸಣವಾಗಲಿ ಎದೆಯು  
ರಣರಂಗದಲ್ಲಿ!  
ನೆತ್ತರನು ನೋಡುವೆಯೆ?  
ಸತ್ತವರ ನೋಡುವೆಯೆ?  
ಕಂಕಾಲಗಳ ಗೂಡೆ?  
ಮರಳುಗಳ ನೆಲೆಬೀಡೆ?  
ಕಾಳಿಯಳುಕುವಳೇನು  
ರಕ್ಕಸರ ಬಲೆಗೆ?  
ಸಮರ ರಂಗದ ನಡುವೆ  
ಬೆದರಿಕೆಯೆ ಕಲೆಗೆ?

ಹಾ ನೋವು! ಹಾ ನೋವು!  
ಎಂದೆಲ್ಲ ಕೂಗುವರೆ?  
ಹಾ ನೀರು! ಹಾ ನೀರು!  
ಎಂದಸುವ ನೀಗುವರೆ?  
ಕೂಗಿಗೆದೆಗರಿಗದಿರು!  
ಬೇನೆಯಿರೆ ಮರುಗದಿರು!  
ಕಂಬನಿಯ ಕರೆಯದಿರು,  
ಗುರಿಯ ಮರೆಯದಿರು;  
ಕಲಿಯೆ, ಹಿಂಜರಿಯದಿರು,  
ತಾಯ ತೊರೆಯದಿರು!  
ಎಲುಬುಗಳ ತೊಲೆಗಳಲಿ  
ಮಾಂಸದಾ ಮಣ್ಣಿನಲಿ  
ನೆತ್ತರಿನ ನೀರಿನಲಿ  
ಬೇನೆ ಬಿಸುಸುಯ್ಲಿನಲಿ  
ಬಿಡುಗಡೆಯ ಸಿರಿಗುಡಿಯ  
ಮಸಣದಲಿ ಕಟ್ಟು!  
ಪಾವನದ ತಾಯಡಿಯ  
ಬಲೆಯಲಿ ಮುಟ್ಟು!  
ಆತ್ಮವಚ್ಚುತವೆಂದು  
ಜನ್ಮಗಳು ಬಹವೆಂದು  
ಮೃತ್ಯು ನಶ್ಚರವೆಂದು  
ಭಾರತಿಗೆ ಜಯ ಎಂದು  
ನಡೆ ಮುಂದೆ, ನಡೆ ಮುಂದೆ,  
ನುಗ್ಗಿ ನಡೆ ಮುಂದೆ!  
ಜಗ್ಗದೆಯೆ ಕುಗ್ಗದೆಯೆ,  
ಹಿಗ್ಗಿ ನಡೆ ಮುಂದೆ!

## ವಿಷ್ಣುವಮೂರ್ತಿ

[ಹುಲಿದೊವಲನುಟ್ಟು ಮುಡಿಗಿದರಿದ ಉನ್ಮಾದಮೂರ್ತಿ ಅರೆಮಬ್ಬಿನಲ್ಲಿ ಮೂಡಿ ಅಭಿನಯಿಸುತ್ತಾನೆ. ಭಾವಕ್ಕೆ ತಕ್ಕಂತೆ ಪದ ಸ್ವರ ಅಂಗವಿನ್ಯಾಸಗಳಿಂದಲೂ ಸತ್ತ್ವ ರಜಸ್ಸು ತಮಸ್ಸುಗಳನ್ನು ಸೂಚಿಸುವ ಗಾಂಭೀರ್ಯ ವೇಗ ಮಾಂದ್ಯಗಳಿಂದಲೂ ವರ್ತಿಸುತ್ತಾನೆ. ನಡುನಡುವೆ ಮಾತಿಲ್ಲದೆ ನರ್ತಿಸುತ್ತಾನೆ.]

ವಿಲಯದ ವಿಷ್ಣವ ಮೂರ್ತಿಯು ನಾನು;

ಕಾಳಿಯು ನಾನು,

ರುದ್ರನು ನಾನು,

ತಾಂಡವಗೈಯುವ ಭೈರವ ನಾನು!

ಬೊಮ್ಮವನೊಡೆಯುವ ಬರಸಿಡಿಲಾನು,

ಕರ್ಮುಗಿಲೊಗೆಯುವ ಕಾರ್ಮಿಂಚಾನು;

ಹೆಣ್ಣೊರಲಿಂಚರ ನಾನು,

ಕಣ್ಮಿಂಚಾನು!

ಮನಣದ ಸೂಡಿನ ಬೆಂಕಿಯು ನಾನು,

ಮೃತ್ಯುವು ನಾನು,

ಮೃತ್ಯುಂಜಯ ನಾನು!

ರುದ್ರನ ತಲೆಯಲಿ ಚಂದ್ರನು ನಾನು,

ಗಂಗೆಯು ನಾನು,

ಕೇಸುರಿಗಣ್ಣಾನು!

ಸಿಡಿಲಿನ ಶಕ್ತಿಯು ನಾನು!

ಮಿಂಚಿನ ದೀಪ್ತಿಯು ನಾನು!

ಹೆಣ್ಣಳ ಮೊಗದ ಮುಗುಳ್ಳಗೆ ನಾನು,

ಕೆನ್ನೆಯ ಕೆಂಪಾನು,

ಕಣ್ಣಳ ಸೊಂಪಾನು,

ಅವರಿನಿಗೊರಲಿನ ಬೀಣೆಯು ನಾನು!

ಮನಣದ ದೆವ್ವದ ಚೀರುಲಿ ನಾನು

ಸಿಡಿಮದ್ದಿನ ಪೇರುಂಡೆಯು ನಾನು;

ಸಿಡಿವ ಫಿರಂಗಿಯು ನಾನು,

ಸಿಡಿಲಿನ ಪುಡಿ ನಾನು,  
ಮಿಂಚಿನ ಕಿಡಿ ನಾನು!-  
ಹಾವಿನ ಬಾಯಲಿ ವಿಷ ನಾನು!  
ತಾಯಿಯರೆದೆಯಲಿ ಹಾಲಾನು!  
ಕೌರವ ನಾನು,  
ಕೌರವನೆದೆಯಲಿ ಕೆಚ್ಚಾನು;  
ಮೇಣವನೆತ್ತಿದ ಬಲ್ಲದೆ ನಾನು!.....  
ರಾವಣ ನಾನು,  
ರಾವಣನೊಲೈಯ ಕಿಚ್ಚಾನು,  
ಮೇಣವನುರದಲಿ ಶಕ್ತಿಯು ನಾನು!  
ಉನ್ನತ್ತನು ನಾನು,  
ಸ್ಥಿರಚಿತ್ತನು ನಾನು!  
ಬೆಂಗದಿರನ ಬಿಸಿ ನಾನು,  
ತಣ್ಣದಿರನ ತಂಪಾನು!

೨

ಈಶ್ವರ ಶಿರದಲಿ ಸೃಷ್ಟಿಯ ಕೆರಳಿಪ  
ರಾಮರಸಾಯನ ನಾನು!  
ಹುಡುಗಿಯರೆದೆಯಲಿ ತುಂಬಿ ತುಳುಕುತಿಹ  
ಬೇಟದ ಕಿಚ್ಚಾನು!  
ನಲೈಯ ಹುಚ್ಚಾನು!  
ಬನಗಿಳಿ ನಾನು,  
ಕೋಗಿಲೆ ನಾನು,  
ಬಣ್ಣದ ಮಳೆಬಿಲ್ಲಾನು,  
ಚೆಲುವೆಯರುಡೆಗಳ ಚೆಲುವಂಚಾನು!.....  
ಕೋವಿಯು ನಾನು,  
ಸಿಡಿಗುಂಡಾನು,  
ವೀರನ ಖಡ್ಗವು ನಾನು,



ಹರಿಯುವ ರಕ್ತದ ವಾಹಿನಿ ನಾನು!

ಲೋಹಿತ ವಿಘ್ನವದುರಿ ನಾನು!

ಅವ್ಯಕ್ತ ಬ್ರಹ್ಮವು ನಾನು;

ವ್ಯಕ್ತ ಬ್ರಹ್ಮವು ನಾನು,

ಮಾಯೆಯು ನಾನು,

ಮಾಯಾತೀತನು ನಾನು,

ಕಾಲವು ನಾನು,

ದೇಶವು ನಾನು,

ನಿರ್ಗುಣಿ ನಾನು,

ಸೃಷ್ಟಿಸ್ಥಿತಿಲಯವೆಲ್ಲವು ನಾನು!....

ಪರಶಿವ ನಾನು,

ಶ್ರೀಹರಿ ನಾನು,

ಹ ಹ ಹ ಹ

ಅನ್ನವು ನಾನು;

ನೀರೂ ನಾನು;

ಹುಚ್ಚಾನು!

೩

ಅಂಬರ ಚುಂಬಿತ ಶುಭ್ರ ಹಿಮಾವೃತ

ದಿವ್ಯ ಹಿಮಾಲಯ ನಾನು!

ಮಿಂಚಿನ ಕಡಲನು ಕಡೆಯಲು ಮೂಡಿದ

ಸಿಡಿಲನ ಸಿಂಹವು ನಾನು!

ಕನ್ನಡ ನಾನು,

ಸಾಗರ ನಾನು,

ಕುಲ ಪರ್ವತ ನಾನು,

ಶ್ರೀ ಕೃಷ್ಣನ ಚಕ್ರವು ನಾನು!.....

ನಿಧೆಯು ನಾನು;

ಹುಚ್ಚಿನ ಮುದ್ದೆಯು ನಾನು!

ಪಾಪವು ನಾನು,  
ನರಕವು ನಾನು,  
ವೈಕುಂಠವು ನಾನು,  
ಸ್ವರ್ಗವು ನಾನು!  
ತಾಂಡವಗೈಯುವ ಭೈರವ ನಾನು,  
ಕಾಳಿಯು ನಾನು,  
ರುದ್ರನು ನಾನು,  
ವಿಲಯದ ವಿಘ್ನ ಮೂರ್ತಿಯು ನಾನು!  
೧೦-೨-೧೯೩೦

## ಕವಿ

ವಸಂತವನದಲಿ ಕೂಗುವ ಕೋಗಿಲೆ  
ರಾಜನ ಬಿರುದನು ಬಯಸುವುದಿಲ್ಲ;  
ಹೂವಿನ ಮರದಲಿ ಜೇನುಂಬುಳುಗಳು  
ಮೊರೆವುದು ರಾಜನ ಭಯದಿಂದಲ್ಲ.  
ವನದೇಕಾಂತದಿ ಪೆಣ್ಣನವಿಲೆಡೆಯಲಿ  
ಮಯೂರನೃತ್ಯೋನ್ಮತ್ತ ವಿಲಾಸಕೆ  
ರಾಜನ ಕತ್ತಿಯ ಗಣನೆಯೆ ಇಲ್ಲ;  
ನಿದಾಘವ್ಯೋಮದಿ ಮೆಲ್ಲಗೆ ಮೆಲ್ಲಗೆ  
ತನ್ನೊಂದಿಚ್ಛೆಗೆ ತೇಲುವ ಮೇಘದ  
ಆಲಸ್ಯಕೆ ಅರಸನ ಅಳುಕಿಲ್ಲ.  
ಗಾಳಿಯ ಮುತ್ತಿಗೆ ಮೈ ಜುಮ್ಮೆನ್ನಲು  
ತೆರೆತೆರೆತೆರೆಯಹ ತಿಳಿಗೊಳದೆಯಲಿ  
ಮಿನುಮಿನು ಮಿಂಚುವ ನುಣ್ಣೆಬೆಳುದಿಂಗಳ  
ಲೀಲೆಗೆ ದೊರೆಮೆಚ್ಚುಗೆ ಬೇಕಿಲ್ಲ;  
ಸಿಡಿಲನು ಸಿಡಿಯುತೆ ಮೊಳಗುತೆ ನುಗ್ಗುವ  
ಕಾರ್ಗಾಲದ ಕರ್ಮಗಿಲಿಂ ಹೊಮ್ಮುವ

ಕೆಂಗಿಡಿ ಬಣ್ಣದ ಹೊಂಗರೆ ಮಿಂಚಿಗೆ  
ಆಸ್ಥಾನದ ದಾಸ್ಯದ ಹುರುಪಿಲ್ಲ.  
ಕತ್ತಲೆ ಮುತ್ತಿದ ಬಾನಲಿ ಮಿಣುಕುವ  
ತಾರೆಗೆ ದೊರೆಯಾಣತಿ ತೃಣವಿಲ್ಲ.  
ವಿಘ್ನವ ಮೂರ್ತಿಯ ಸಖನಾಗಿಹನೈ:  
ಕವಿಗರಸುಗಿರಸುಗಳ ಋಣವಿಲ್ಲ!  
ಅವನಗ್ನಿಮುಖಿ!  
ಪ್ರಲಯಶಿಖಿ!  
೯-೧-೧೯೩೧